



**പതിനാലാം കേരള നിയമസഭ**

**എസ്റ്റിമേറ്റ്സ് കമ്മിറ്റി  
(2016-2019)**

**പതിനാറാമത് റിപ്പോർട്ട്**

**[എസ്റ്റിമേറ്റ്സ് കമ്മിറ്റി (2011-2014)-യുടെ പന്ത്രണ്ടാമത് റിപ്പോർട്ടിലെ  
(കണ്ടൽവന സംരക്ഷണം) ശിപാർശകളിന്മേൽ/നിർദ്ദേശങ്ങളിന്മേൽ  
സർക്കാർ സ്വീകരിച്ച നടപടികൾ സംബന്ധിച്ച്]**

**2018 ജൂൺ 19-ാം തീയതി സഭയിൽ സമർപ്പിച്ചത്)**

**കേരള നിയമസഭാ സെക്രട്ടേറിയറ്റ്**

**തിരുവനന്തപുരം**

**2018**

പതിനാലാം കേരള നിയമസഭ

എസ്റ്റിമേറ്റ്സ് കമ്മിറ്റി  
(2016-2019)

പതിനാറാമത് റിപ്പോർട്ട്

[എസ്റ്റിമേറ്റ്സ് കമ്മിറ്റി (2011-2014)-യുടെ പന്ത്രണ്ടാമത് റിപ്പോർട്ടിലെ  
(കണ്ടൽവന സംരക്ഷണം) ശിപാർശകളിന്മേൽ/നിർദ്ദേശങ്ങളിന്മേൽ  
സർക്കാർ സ്വീകരിച്ച നടപടികൾ സംബന്ധിച്ച് ]

## ഉള്ളടക്കം

	പേജ്
സമിതിയുടെ ഘടന	v
മുഖവുര	vii
അദ്ധ്യായം I : റിപ്പോർട്ട്	1
അദ്ധ്യായം II : ശിപാർശകളിന്മേൽ സർക്കാർ സ്വീകരിച്ച നടപടികളിൽ സമിതി അംഗീകരിച്ചവ	1
അദ്ധ്യായം III : ശിപാർശകളിന്മേൽ സർക്കാർ സ്വീകരിച്ച നടപടികളിൽ അനന്തര നടപടികൾ ആവശ്യമുള്ളവ	18
അനുബന്ധം	19

എസ്റ്റിമേറ്റ്സ് കമ്മിറ്റി  
(2016-2019)

ഘടന

അദ്ധ്യക്ഷൻ :

ശ്രീ. എസ്. ശർമ്മ.

അംഗങ്ങൾ:

ശ്രീ. പി. കെ. അബ്ദുബ്ബ്

ശ്രീ. മഞ്ഞളാകുഴി അലി

ശ്രീ. എ. പി. അനിൽ കുമാർ

ശ്രീ. ബി. ഡി. ദേവസ്സി

ശ്രീ. ജി. എസ്. ജയലാൽ

ശ്രീ. കെ. സി. ജോസഫ്

ശ്രീ. കോവൂർ കണ്ണുമോൻ

ശ്രീ. കെ. രാജൻ

ശ്രീ. റ്റി. വി. രാജേഷ്

ശ്രീ. സി. കെ. ശശിന്ദ്രൻ

നിയമസഭാ സെക്രട്ടേറിയറ്റ് :

ശ്രീ. വി. കെ. ബാബുപ്രകാശ്, സെക്രട്ടറി

ശ്രീമതി എ. ഷൈല, ജോയിന്റ് സെക്രട്ടറി

ശ്രീമതി രജനി വി. ആർ., ഡെപ്യൂട്ടി സെക്രട്ടറി

ശ്രീ. കെ. വിജയകുമാർ, അണ്ടർ സെക്രട്ടറി.

**മുഖവുര**

പതിമൂന്നാം കേരള നിയമസഭയുടെ എസ്റ്റിമേറ്റ്സ് കമ്മിറ്റി (2011-2014)-യുടെ പത്രോടമത് റിപ്പോർട്ട് (കണ്ടൽവനം സംരക്ഷണം) 2014 ഫെബ്രുവരി 6-ാം തീയതി സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിൽ 22 ശിപാർശകൾ/ നിർദ്ദേശങ്ങളാണ് ഉണ്ടായിരുന്നത്. പ്രസ്തുത ശിപാർശകളിന്മേൽ ബന്ധപ്പെട്ട വകുപ്പുകൾ സ്വീകരിച്ച നടപടികളും അവയ്ക്കുമേൽ സമിതി ആരാഞ്ഞ അധിക വിവരങ്ങളും അവയ്ക്കുള്ള മറുപടികളും ഉൾക്കൊള്ളുന്നതാണ് ഈ റിപ്പോർട്ട്.

ഈ റിപ്പോർട്ട് 2018 ജൂൺ 12-ാം തീയതി കൂടിയ സമിതി യോഗം അംഗീകരിച്ചു.

തിരുവനന്തപുരം,  
2018 ജൂൺ 12.

എസ്. ശർമ്മ,  
അദ്ധ്യക്ഷൻ,  
എസ്റ്റിമേറ്റ്സ് കമ്മിറ്റി.

# റിപ്പോർട്ട്

## അദ്ധ്യായം I

പതിമൂന്നാം കേരള നിയമസഭയുടെ എസ്റ്റിമേറ്റ്സ് കമ്മിറ്റി (2011-2014)യുടെ 12-ാമത് റിപ്പോർട്ട് (കണ്ടൽവന സംരക്ഷണം) 6-2-2014-ൽ സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിൽ 22 ശിപാർശകൾ/നിർദ്ദേശങ്ങളാണ് ഉണ്ടായിരുന്നത്.

റിപ്പോർട്ടിന്റെ അച്ചടിച്ച പ്രതികൾ അവയിലെ ശിപാർശകൾ/നിർദ്ദേശങ്ങളിന്മേൽ അനന്തര നടപടികൾ സ്വീകരിക്കുന്നതിനായി 25-6-2014-ൽ സർക്കാരിലേക്ക് അയച്ചുകൊടുത്തു. റിപ്പോർട്ടിലെ ശിപാർശകളിന്മേൽ വകുപ്പുകൾ സ്വീകരിച്ച നടപടികൾ ഉൾക്കൊള്ളുന്ന സമാഹൃതക്കുറിപ്പുകൾ 26-11-2014, 28-1-2015, 26-10-2015, 15-2-2017, 6-7-2017, 3-4-2018 എന്നീ തീയതികളിലെ സമിതിയോഗം പരിഗണിക്കുകയും അംഗീകരിക്കുകയും ചെയ്തു. പന്ത്രണ്ടാമത് റിപ്പോർട്ടിലെ ശിപാർശകൾ/നിർദ്ദേശങ്ങളും ആയതിന്മേൽ സർക്കാർ സ്വീകരിച്ച നടപടികളും ഈ റിപ്പോർട്ടിന്റെ രണ്ടാം അദ്ധ്യായത്തിൽ ചേർത്തിരിക്കുന്നു.

## അദ്ധ്യായം II

### ശിപാർശകളിന്മേൽ സർക്കാർ സ്വീകരിച്ച നടപടികളിൽ സമിതി അംഗീകരിച്ചവ

#### ശിപാർശ 1 (ഖണ്ഡിക 4)

കായലോരങ്ങളിലും കടലോരങ്ങളിലും നദീമുഖങ്ങളിലും അഴിമുഖത്തെ ചെളിത്തട്ടുകളിലും ചതുപ്പുപ്രദേശങ്ങളിലുമാണ് കണ്ടലുകൾ തഴച്ച് വളരുന്നത്. ഒരു നൂറ്റാണ്ട് മുമ്പേ കേരളത്തിൽ ഏകദേശം 1700 ച.കി.മീറ്റർ വിസ്തൃതിയിൽ കണ്ടലുകൾ ഉണ്ടായിരുന്നതായി കേരള ഫോറസ്റ്റ് ഇൻഫർമേഷൻ ബ്യൂറോയുടെ കണക്കുകൾ സൂചിപ്പിച്ചിരുന്നു. കേരളത്തിൽ ഏറ്റവും കൂടുതൽ കണ്ടലുകൾ ഉള്ളത് കണ്ണൂർ ജില്ലയിലാണ്. ഏറ്റവും കുറവ് തിരുവനന്തപുരം ജില്ലയിലും കേരളത്തിൽ പത്ത് ജില്ലകളിലായി വ്യാപിച്ചുകിടക്കുന്ന കണ്ടലുകൾ തുണ്ട് പ്രദേശങ്ങളിലായി ഒതുങ്ങിപ്പോയിരിക്കുന്നു. ആകെയുള്ള കണ്ടലുകളിൽ ഭൂരിഭാഗവും (80 ശതമാനത്തോളം) സ്വകാര്യ വ്യക്തികളുടെ അധീനതയിലാണെന്ന് പഠനങ്ങൾ തെളിയിക്കുന്നു. മതിയായ നഷ്ടപരിഹാരം നൽകി അവ സംരക്ഷിക്കുന്നതിനുള്ള നടപടികൾ വകുപ്പ് സ്വീകരിക്കേണ്ടതാണെന്ന് സമിതി ശിപാർശ ചെയ്യുന്നു.

#### വനം വന്യജീവി വകുപ്പ് സ്വീകരിച്ച നടപടി

കേരളത്തിൽ നിലവിലുള്ള കണ്ടൽക്കാടുകൾ ഭൂരിഭാഗവും സ്വകാര്യ വ്യക്തികളുടെ അധീനതയിലാണ്. നിലവിൽ സംസ്ഥാന വനം വകുപ്പ് കണ്ടൽക്കാടുകൾ കൈവശമുള്ള സ്വകാര്യ ഭൂവുടമകൾക്ക് അവ നശിപ്പിക്കാതെ സംരക്ഷിക്കുന്നതിനുള്ള പ്രോത്സാഹനമായി ഹെക്ടറിന് 4000 രൂപ എന്ന നിരക്കിൽ ധനസഹായം നൽകുന്ന പദ്ധതി നടപ്പിലാക്കി വരുന്നുണ്ട്.

ജി.ഒ.(എംഎസ്.)64/03/വനം തീയതി 20-12-2013 എന്ന സർക്കാർ ഉത്തരവ് പ്രാബല്യത്തിൽ വരുത്തുന്നതിന്റെ ഭാഗമായി കണ്ണൂർ ജില്ലയിൽ വനം വകുപ്പും റവന്യൂ വകുപ്പും ചേർന്ന് മിഷൻ മാൻഗ്രൂവ് എന്ന പരിപാടി ആസൂത്രണം ചെയ്ത് 3 ലക്ഷത്തിലധികം കണ്ണൂർ ജില്ലയിലെ കണ്ടൽ പ്രദേശങ്ങൾ സർവ്വേ ചെയ്ത് വിശദമായി റിപ്പോർട്ട് തയ്യാറാക്കി ഈ സർവ്വേയിൽ കണ്ടെത്തിയതും വിവിധ വകുപ്പുകളുടെ കൈവശത്തിലുള്ളതുമായ കണ്ടൽ പ്രദേശങ്ങൾ ജി.ഒ.(പി) നം.53/2015/വനം തീയതി 21-7-2015 പ്രകാരവും ജി.ഒ.(പി) നം.102/2015/വനം. തീയതി 15-12-2015 പ്രകാരവും ചേർത്ത് 237.916 ഹെക്ടർ റിസർവ് വനമായി നോട്ടീഫൈ ചെയ്ത് സംരക്ഷിച്ചു പോരുന്നുണ്ട്. കൂടാതെ സ്വകാര്യ വ്യക്തികളുടെ കൈവശത്തിലുള്ള കണ്ടൽ പ്രദേശങ്ങൾ ഏറ്റെടുക്കുന്നതിനുള്ള നടപടികളുടെ ഭാഗമായി "എന്റെ കണ്ടൽ വനം നാടിന്റെ സുരക്ഷ" എന്ന പേരിൽ ജില്ലാ ഭരണകൂടവും വനംവകുപ്പും ചേർന്ന് കണ്ടൽ വനം സംരക്ഷിക്കുന്നതിനുള്ള പദ്ധതി ആവിഷ്കരിച്ച് പത്രമാധ്യമങ്ങൾ പരസ്യം ചെയ്തിരുന്നു. സ്വകാര്യ വ്യക്തികളുടെ കൈവശത്തിലുള്ള കണ്ടലുകൾ 1 ഏക്കറിന് 2.50 ലക്ഷം രൂപ നിരക്കിൽ പ്രതിഫലം നൽകി ഏറ്റെടുക്കാനുള്ള പദ്ധതിയാണിത്. ഇതിൽ നാളിതുവരെ കണ്ണൂർ ജില്ലയിൽ 8 വ്യക്തികൾ തങ്ങളുടെ കൈവശത്തിലുള്ള 5.2804 ഹെക്ടർ കണ്ടൽ പ്രദേശങ്ങൾ തുക ലഭിച്ചാൽ കൈമാറുന്നതിന് സന്നദ്ധരായി മുന്നോട്ടുവന്നിട്ടുണ്ട്. ഇവരുടെ വിശദാംശങ്ങൾ കണ്ണൂർ ജില്ലാ കളക്ടറെ അറിയിക്കുകയും നടപടികൾ തുടർന്ന് വരുകയും ചെയ്യുന്നുണ്ട്.

ഗവൺമെന്റ് ഉത്തരവ് G.O.88/06/F&WLD തീയതി 14-2-2006 പ്രകാരം കോഴിക്കോട് (4.047 ഹെക്ടർ) എറണാകുളം (2.808 ഹെക്ടർ) തൃശ്ശൂർ (5.134 ഹെക്ടർ) കണ്ണൂർ (20.444 ഹെക്ടർ) കൊല്ലം (17.500 ഹെക്ടർ) ജില്ലകളിൽ നിന്ന് 50 ഹെക്ടർ കണ്ടൽ വനം റെസർവ്വിന് 10000 (പതിനായിരം രൂപ) വച്ച് മൂന്ന് കോടി രൂപ വകയിരുത്തി. സ്വകാര്യ വ്യക്തികളിൽ നിന്നും 31-3-2006-ന് മുമ്പായി ലാന്റ് അക്വസിഷൻ ആക്ട് പ്രകാരം ഏറ്റെടുക്കുന്നതിന് ചീഫ് ഫോറസ്റ്റ് കൺസർവേറ്റർ (സോഷ്യൽ ഫോറസ്റ്റി)യെ ചുമതലപ്പെടുത്തുകയുണ്ടായി. G.O.(Rt.) No. 165/07/F&WLD തീയതി 28-3-2007 പ്രകാരം 49.86 ഹെക്ടർ കണ്ടൽ വനം ഏറ്റെടുക്കുന്നതിന് അനുമതി നൽകുകയും 1 കോടി രൂപ വീതം കൊല്ലം, തൃശ്ശൂർ, കണ്ണൂർ കളക്ടർമാർക്ക് 2406-01-800-73 Management of Fragile Eco System (Plan) നിന്നും നൽകുകയും ചെയ്തു. ഈ പദ്ധതി മതിയായ നഷ്ടപരിഹാരതുക ഉൾക്കൊള്ളിച്ച് പുനരുജ്ജീവിപ്പിക്കുന്നതിനുള്ള നടപടികൾ സ്വീകരിച്ചുവരുന്നു.

ശിപാർശ 2 (ഖണ്ഡിക 6)

കേരളത്തിലെ കണ്ടൽച്ചെടികളുടെ സംരക്ഷണത്തിനായി പ്രത്യേക പദ്ധതികൾ ആവിഷ്കരിക്കുന്നതിന്റെ ഭാഗമായി 2011-ലെ കേരള കോസ്റ്റൽ സോൺ മാനേജ്മെന്റ് പ്ലാൻ പുതുക്കുന്നതിനുള്ള നടപടി സ്വീകരിക്കണമെന്ന് സമിതി-ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

കോസ്റ്റൽ സോൺ മാനേജ്മെന്റ് പ്ലാൻ പുതുക്കുന്നതുമായി ബന്ധപ്പെട്ട നടപടികൾ കേരള കോസ്റ്റൽ സോൺ മാനേജ്മെന്റ് അതോറിറ്റിയാണ് സ്വീകരിക്കേണ്ടത്. ഇക്കാര്യം കേരള കോസ്റ്റൽ സോൺ മാനേജ്മെന്റ് അതോറിറ്റിയുടെ ശ്രദ്ധയിൽ കൊണ്ടുവരുകയും തുടർ നടപടി സ്വീകരിക്കുവാൻ അഭ്യർത്ഥിക്കുകയും ചെയ്തിട്ടുണ്ട്.

ശിപാർശ 3 (ഖണ്ഡിക 7)

ബയോളജിക്കൽ ഡൈവേഴ്സിറ്റി ആക്ട് പ്രകാരം കണ്ടൽ വനങ്ങളെ ബയോളജിക്കൽ ഹെറിറ്റേജ് സൈറ്റസ് ആയും ജനനീതക വിഭവ കേന്ദ്രമായും പ്രഖ്യാപിക്കണമെന്നും സമിതി ശിപാർശ ചെയ്യുന്നു.

പരിസ്ഥിതി വകുപ്പ് സ്വീകരിച്ച നടപടി

ജൈവവൈവിധ്യ ചട്ടം 2002 സെക്ഷൻ 37 പ്രകാരം ഒരു പ്രദേശത്തെ ജൈവവൈവിധ്യ പൈതൃക കേന്ദ്രമായി തിരഞ്ഞെടുക്കുന്നതിന് ചില മാനദണ്ഡങ്ങൾ ഉണ്ട്. ആ പ്രദേശത്തെ ആവാസ വ്യവസ്ഥകളുടെയും ജീവജാലങ്ങളുടെയും കാർഷികാവസ വ്യവസ്ഥകളുടെയും വൈവിധ്യം, ജൈവ വൈവിധ്യം, സാംസ്കാരിക പ്രാധാന്യം, വംശനാശ ഭീഷണി നേരിടുന്ന ജീവജാലങ്ങളുടെ സാന്നിദ്ധ്യം ദേശാടന പക്ഷികളുടേയും മറ്റ് ആവാസ കേന്ദ്രങ്ങളുടെയും സാമീപ്യം ഔഷധ സസ്യങ്ങളുടെ സാന്നിദ്ധ്യം തുടങ്ങിയവയാണ് ഈ മാനദണ്ഡങ്ങൾ. എസ്റ്റിമേറ്റ്സ് കമ്മിറ്റി റിപ്പോർട്ടിൽ സൂചിപ്പിക്കും പ്രകാരം ഏതെങ്കിലും കണ്ടൽ വനങ്ങളെ ജൈവവൈവിധ്യ പൈതൃക കേന്ദ്രങ്ങളായി പ്രഖ്യാപിക്കുന്നതിന് മുമ്പായി പ്രദേശത്ത് സമഗ്രമായ പഠനം നടത്തി മേൽപ്പറഞ്ഞ മാനദണ്ഡങ്ങൾ പാലിക്കപ്പെടുന്നുണ്ടോ എന്ന് തിട്ടപ്പെടുത്തേണ്ടതുണ്ട്. ഇത്തരത്തിലുള്ള സംസ്ഥാനത്തെ കണ്ടൽ വനങ്ങളെയെല്ലാം ജൈവവൈവിധ്യപൈതൃക കേന്ദ്രങ്ങളായി പ്രഖ്യാപിക്കുന്നതിൽ നിയമപരമായ തടസ്സമുണ്ട്.

വനം വന്യജീവി വകുപ്പ് സ്വീകരിച്ച നടപടി

ബയോളജിക്കൽ ഡൈവേഴ്സിറ്റി ആക്ട് 2002 പ്രകാരം ബയോളജിക്കൽ ഹെറിറ്റേജ് സൈറ്റുകൾ പ്രഖ്യാപിക്കുന്നതുമായി ബന്ധപ്പെട്ട നടപടികൾ സംസ്ഥാന ജൈവ വൈവിധ്യ ബോർഡാണ് സ്വീകരിക്കേണ്ടത്. ഇക്കാര്യം സംസ്ഥാന ജൈവ വൈവിധ്യ ബോർഡിന്റെ ശ്രദ്ധയിൽ കൊണ്ടുവരികയും തുടർനടപടി സ്വീകരിക്കുവാൻ അഭ്യർത്ഥിക്കുകയും ചെയ്തിട്ടുണ്ട്.

ശിപാർശ 4 (ഖണ്ഡിക 8)

സ്വകാര്യ ഭൂമികളിൽ കണ്ടൽ ചെടികൾ വച്ചു പിടിപ്പിക്കുന്നതുമൂലം ഭൂമി നഷ്ടപ്പെടുമെന്നുള്ള സാധാരണ ജനങ്ങളുടെ ആശങ്ക ദൂരീകരിക്കുന്നതിനുള്ള നടപടികൾ വകുപ്പ് സ്വീകരിക്കണമെന്നും തൈകൾ വച്ചു പിടിപ്പിക്കുന്നതിനുള്ള ഇൻസെന്റീവ് തുക വർദ്ധിപ്പിക്കണമെന്നും സമിതി ശിപാർശ ചെയ്യുന്നു.



വനം വന്യജീവി വകുപ്പ് സ്വീകരിച്ച നടപടി

സ്വകാര്യ ഭൂമികളിൽ കണ്ടൽ ചെടികൾ വച്ചു പിടിപ്പിക്കുന്നതോടൊപ്പം ഭൂമി നഷ്ടപ്പെടുമെന്നുള്ള സാധാരണ ജനങ്ങളുടെ ആശങ്ക അകറ്റുന്നതിന് ബോധവൽക്കരണ പ്രവർത്തനങ്ങൾ വനം വകുപ്പിലെ സോഷ്യൽ ഫോറസ്റ്ററി വിഭാഗം വഴി നടപ്പിലാക്കി വരുന്നു. കണ്ടൽ ചെടികൾ സംരക്ഷിക്കുന്നതിന് സ്വകാര്യ വ്യക്തികൾക്ക് ഇപ്പോൾ നൽകിവരുന്ന ഹെക്ടറിന് 4,000 രൂപ എന്ന തുക വർദ്ധിപ്പിക്കുന്നതിനുള്ള നടപടി സ്വീകരിച്ചു വരുന്നു.

ശിപാർശ 5 (ഖണ്ഡിക 10)

കേരളത്തിലെ നിലവിലുള്ള കണ്ടൽക്കാടുകൾ സംബന്ധിച്ച് കൃത്യമായ കണക്കെടുപ്പ് നടത്തുന്നതിനും നിലവിലുള്ള കണ്ടൽക്കാടുകൾ സംരക്ഷിക്കുന്നതിനും പുതിയവ വച്ചുപിടിപ്പിക്കുന്നതിനും പദ്ധതികൾ ആവിഷ്കരിച്ച് നടപ്പിലാക്കുന്നതിന് നടപടി സ്വീകരിക്കണമെന്ന് സമിതി ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

കേരളത്തിലെ നിലവിലുള്ള കണ്ടൽക്കാടുകൾ സംബന്ധിച്ച് കൃത്യമായ കണക്കുകൾ/ സമഗ്രമായ പഠനം ജി.പി.എസ്. സംവിധാനം സാറ്റലൈറ്റ് സർവ്വേ (0.8 മീറ്റർ റെസല്യൂഷൻ ക്വാർട്ടോറൈറ്റ്-2 ഇമേജർ സംവിധാനം) എന്നിവ ഉപയോഗിച്ച് നടത്തുന്നതിന് വിവിധ ശാസത്ര സാങ്കേതിക സ്ഥാപനങ്ങൾ/ ഏജൻസികൾ എന്നിവരിൽ നിന്നും പ്രൊപ്പോസലുകൾ സ്വീകരിച്ചുവരുന്നു. Kerala Promotion of Tree Growth in Non Forest Area (Amendment) Act.2007 സെക്ഷൻ 6 (3) പ്രകാരം ഒരു ഹെക്ടറിൽ അധികം വരുന്ന കണ്ടൽക്കാടുകൾ സംരക്ഷിക്കേണ്ടതും അവ നശിപ്പിക്കുന്നവർക്കെതിരെ നടപടിയെടുക്കേണ്ടതുമാണെന്ന് നിഷ്കർഷിച്ചിട്ടുണ്ട്. 7-3-2014-ലെ Kerala Coastal Zone Management Authority യുടെ Circular No. 353/A2/12/KCZMA/S&TD പ്രകാരം അതത് ജില്ലാ കളക്ടർമാർക്ക് അവരവരുടെ അധികാര പരിധിയിൽ വരുന്ന കണ്ടൽക്കാടുകളുടെ സംരക്ഷണത്തിന് ഭംഗം വരുത്തുന്നവർക്കെതിരെ Environment Protection Act 1986 Section 19 പ്രകാരം നടപടിയെടുക്കുന്നതിനുള്ള അധികാരവും നൽകിയിട്ടുണ്ട്. ഒരു ഹെക്ടറിൽ താഴെയുള്ള കണ്ടൽവനങ്ങൾ സംരക്ഷിക്കുവാനുള്ള നിയമനിർമ്മാണത്തിനായി കേരള പ്രൊമോഷൻ ഓഫ് ട്രീ ഗ്രോത്ത് ഇൻ നോൺ-ഫോറസ്റ്റ് ഏരിയായ് ആക്ട് 2005-ൽ ഭേദഗതി വരുത്തുന്നതിലേക്കായിട്ടുള്ള നടപടികൾ വനം വകുപ്പ് തുടങ്ങിയിട്ടുണ്ട്.

ഹരിതകേരളം പദ്ധതി പ്രകാരം 2015-16-ൽ 5000 കണ്ടൽ തൈകൾ ഉൽപ്പാദിപ്പിച്ച് വിതരണം ചെയ്തിട്ടുണ്ട്. കൂടാതെ കണ്ണൂർ ജില്ലയിലെ വിവിധ വില്ലേജുകളിൽ ഉൾപ്പെട്ട 40.92 ഹെക്ടർ കണ്ടൽക്കാടുകൾ കേരള വന നിയമത്തിലെ സെക്ഷൻ

4 പ്രകാരവും കണ്ണൂർ ജില്ലയിലെ 237.92 ഹെക്ടർ കണ്ടൽക്കാടുകൾ റിസർവ് വനമാക്കിയിട്ടുണ്ട്. കോഴിക്കോട് ജില്ലയിൽ 2.82 ഹെക്ടറും മലപ്പുറം ജില്ലയിൽ 20.78 ഹെക്ടറും പ്രൊപ്പോസ്ഡ് റിസർവ് വനമായി വിജ്ഞാപനം ചെയ്യുന്നതിനുള്ള നടപടികൾ സ്വീകരിച്ചു വരുന്നു.

സ്വകാര്യവൃത്തികളുടെ കൈവശം നിലവിലുള്ള കണ്ടലുകളെ സംരക്ഷിക്കുന്നതിന് വേണ്ടി അവയുടെ ഉടമകൾക്ക് പ്രോത്സാഹന ധനസഹായമായി ഒരു ഏക്കറിന് 4,000 രൂപ എന്ന ക്രമത്തിൽ അപേക്ഷ ലഭിക്കുന്നതനുസരിച്ച് നല്ലി വരുന്നു. കൂടാതെ വിദ്യാർത്ഥികൾക്കും പൊതുജനങ്ങൾക്കുമിടയിൽ കണ്ടൽക്കാടുകളുടെ പ്രാധാന്യത്തെക്കുറിച്ച് ബോധവൽക്കരണ ക്ലാസ്സുകൾ സംഘടിപ്പിക്കുകയും ചെയ്യുന്നുണ്ട്. നിലവിൽ സോഷ്യൽ ഫോറസ്സി വിഭാഗം വഴി കണ്ടൽചെടികൾ വിതരണം ചെയ്യുന്നുണ്ട്. കൂടാതെ കണ്ടൽക്കാടുകളുടെ സംരക്ഷണവും പുതിയവ വച്ചു പിടിപ്പിക്കുന്നതിനായുള്ള പദ്ധതികളും സാമൂഹ്യവനവൽക്കരണ വിഭാഗം വഴി നടപ്പിലാക്കി വരുന്നു.

ശിപാർശ 6 (ഖണ്ഡിക 14)

മിക്ക കണ്ടൽ വനപ്രദേശങ്ങളും കായലിന്റെയും കടലിന്റെയും സാമീപ്യം കൊണ്ട് വളരെ മനോഹരമാണ്. ധാരാളം വിനോദസഞ്ചാരികൾ ഇത്തരം പ്രദേശങ്ങളിൽ എത്തുന്നതായി നമുക്ക് മനസ്സിലാക്കാം. വിനോദ സഞ്ചാരമേഖലയിലെ അനന്ത സാധ്യതകൾ മനസ്സിലാക്കി കണ്ടൽ വനങ്ങളെ കേന്ദ്രീകരിച്ച് ബോട്ടിങ്ങ് ഉൾപ്പെടെയുള്ള സൗകര്യങ്ങൾ ഏർപ്പെടുത്താവുന്നതാണ്. കണ്ടൽവനങ്ങളുടെ നിലനിൽപ്പിന് ഭീഷണിയില്ലാത്തവിധം തദ്ദേശീയരുടെ സഹകരണത്തോടും പങ്കാളിത്തത്തോടുംകൂടി വിനോദസഞ്ചാര വികസന പദ്ധതികൾ ആവിഷ്കരിച്ച് നടപ്പിലാക്കണമെന്നും കണ്ടൽവനങ്ങളുമായി ബന്ധപ്പെട്ട തൊഴിൽ മേഖലകളിൽ പണിയെടുക്കുന്നവർക്ക് കണ്ടൽവനങ്ങളുടെയും ജലമയ പരിസ്ഥിതി വ്യൂഹത്തിന്റെയും നിലനിൽപ്പിന് കോട്ടം തട്ടാത്ത വിധത്തിൽ ഇത്തരം തൊഴിലുകളിൽ ഏർപ്പെടുന്നതിന് ആവശ്യമായ ബോധവൽക്കരണ പരിപാടികൾ ആവിഷ്കരിച്ച് നടപ്പിലാക്കുന്നതിന് സമിതി ശിപാർശ ചെയ്യുന്നു.

ടൂറിസം വകുപ്പ് സ്വീകരിച്ച നടപടി

തദ്ദേശീയരുടെ സഹകരണത്തോടും പങ്കാളിത്തത്തോടും കൂടി കണ്ടൽ വനങ്ങളുടെ നിലനിൽപ്പിന് ഭീഷണിയില്ലാത്ത വിധം വിനോദ സഞ്ചാര വകുപ്പ് ആവിഷ്കരിച്ച് നടപ്പിലാക്കി വരുന്ന എക്കോ ടൂറിസം പദ്ധതിയാണ് "കണ്ണൂർ വെള്ളിക്കീലിലെ മലബാർ മാംഗ്രോവ് എക്കോ ടൂറിസം സർക്യൂട്ട് പദ്ധതി". ഏഴിമല കവ്വായി കായലിനോടും കപ്പം തീരദേശത്തോടും അനുബന്ധമായി നിലനിൽക്കുന്ന ജൈവസമ്പന്നമായ

കണ്ടൽക്കാടുകളുടെ പരിപോഷണവും പരിപാലനവും മുൻനിർത്തി രൂപം കൊടുത്തിട്ടുള്ള ഈ പദ്ധതി വഴി കണ്ടൽക്കാടുകളുടെ പ്രാധാന്യത്തെപ്പറ്റിയും ഇവയുടെ സംരക്ഷണത്തിന്റെ ആവശ്യകതയെപ്പറ്റിയും തദ്ദേശീയർക്കടക്കം ബോധവൽക്കരണം നൽകുന്നതിനും വിനോദ സഞ്ചാരികളെ ഇവിടേക്ക് ആകർഷിക്കുന്നതിനും ലക്ഷ്യമിടുന്നു. കണ്ടൽക്കാടുകളുടെ ആവാസ വ്യവസ്ഥയ്ക്ക് കോട്ടം തട്ടാതെയുള്ള അടിസ്ഥാന സൗകര്യ വികസന പ്രവർത്തനങ്ങളാണ് വിനോദ സഞ്ചാര വകുപ്പ് ഇവിടെ നടപ്പിലാക്കി വരുന്നത്. ഇവിടേക്ക് വരുന്ന വിനോദ സഞ്ചാരികൾക്കും, തദ്ദേശവാസികൾക്കും ഫലപ്രദമാകുന്ന രീതിയിൽ കണ്ടൽക്കാടുകളെ കുറിച്ചുള്ള വിവരങ്ങൾ പ്രദർശിപ്പിക്കുന്നതിനും, ഇതേപ്പറ്റിയുള്ള സെമിനാറുകൾ നടത്തുന്നതിനും ലക്ഷ്യമിട്ടുകൊണ്ട് ടൂറിസ്റ്റ് ഇന്റർപ്രിട്ടേഷൻ സെന്റർ, ആർട്ട് ഗ്യാലറി എന്നിവ ഇതോടൊപ്പം ഉൾപ്പെടുത്തിയിട്ടുണ്ട്.

കണ്ടൽ കാടുകൾ വ്യാപിപ്പിക്കുന്നതിന്റെ ഭാഗമായി നിലവിലുള്ള കണ്ടൽ കാടുകളുടെ അവസ്ഥയെപ്പറ്റി മനസ്സിലാക്കുവാൻ ഉത്തരവാദിത്വ ടൂറിസത്തിന്റെ ഭാഗമായി സർവ്വേ നടത്തുകയുണ്ടായി. ഒന്നാം ഘട്ടം എന്ന നിലയിൽ 5000 കണ്ടൽ തൈകൾ കുമരകത്തെ റിസോർട്ടുകൾ, ഹോട്ടലുകൾ, ഹോംസ്റ്റേ, ഹൗസ് ബോട്ടുകൾ, കമരകം ഗ്രാമപഞ്ചായത്ത് എന്നിവർക്ക് വിതരണം ചെയ്തു. കൂടാതെ കുമരകം ഗ്രാമ പഞ്ചായത്തിലെ 16 വാർഡുകളിലും ദേശീയ തൊഴിലുറപ്പ് പദ്ധതിയിൽ ഉൾപ്പെടുത്തി കുമരകത്തിന്റെ ഉൾഭാഗത്തുള്ള കനാൽ പ്രദേശങ്ങളിൽ കണ്ടൽ തൈകൾ നടുപിടിപ്പിക്കുകയുണ്ടായി. ഇതിന്റെ പരിപാലനം അതത് വാർഡുകളിലെ കടുംബശ്രീ യൂണിറ്റുകളെ ഏൽപ്പിച്ചു കൂടാതെ ഉത്തരവാദിത്വ ടൂറിസത്തിന്റെ ഭാഗമായി ലോക പരിസ്ഥിതി ദിനമായ ജൂൺ 5-ന് കണ്ടൽ വനവൽക്കരണം, കണ്ടൽ കാടുകൾ എന്നിവയെപ്പറ്റി അവബോധന ക്ലാസ്സുകളും കണ്ടൽതൈ വിതരണവും നടത്തി വരുന്നു.

ശിപാർശ 7 (ഖണ്ഡിക 15)

കണ്ടൽക്കാടുകളെ ആശ്രയിച്ച് ഉപജീവനം നടത്തുവാർക്ക് മറ്റ് ഉപതൊഴിലുകളിലും വരുമാനം ലഭിക്കുന്ന സ്ഥിരം സംരംഭങ്ങളിലും പരിശീലനവും മുതൽമുടക്കിന് സാമ്പത്തിക സഹായവും നൽകുന്ന പദ്ധതികൾ ആസൂത്രണം ചെയ്യുന്നതിനും നടപ്പിലാക്കുന്നതിനും സമിതി ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

Community Reserve ആയി പ്രഖ്യാപിച്ചിട്ടുള്ള കണ്ടൽ പ്രദേശങ്ങളിൽ Community Reserve Management Committee-യുടെ മേൽനോട്ടത്തിൽ കണ്ടൽക്കാടുകളെ ആശ്രയിച്ചു ഉപജീവനം നടത്തുന്നവരെ ഉൾപ്പെടുത്തി നിയന്ത്രിത തോതിൽ ഇക്കോ ടൂറിസം പ്രോഗ്രാമുകൾ നടത്തുന്നതിനെ സംബന്ധിച്ച് പഠിച്ച് വരുന്നു. കണ്ടൽക്കാടുകളെ ആശ്രയിച്ച് ഉപജീവനം നടത്തുന്നവർക്ക് വരുമാനം ലഭിക്കത്തക്കവിധത്തിൽ സോഷ്യൽ ഫോറസ്റ്റി

വിഭാഗം കണ്ടൽ ചെടികളുടെ ഉൽപ്പാദനം, വിതരണം, നട്ടുതൈകളുടെ പരിരക്ഷണം എന്നിവ നടത്തി വരുന്നു. ഇത്തരത്തിൽ കടലുണ്ടി, വള്ളിക്കന്ന് കമ്മ്യൂണിറ്റി റിസർവ്വിന്റെ 2016-17 മുതൽ 2025-26 വരെയുള്ള മാനേജ്മെന്റ് പ്ലാൻ പുതുക്കുന്ന നടപടി പുരോഗമിച്ച് വരുന്നു.

ശിപാർശ 8 (ഖണ്ഡിക 16)

തീരദേശ സംരക്ഷണത്തിന് ഭീമമായ തുക ചെലവിടുന്ന മേഖലയാണ് കടൽഭിത്തി നിർമ്മാണം. കടലാക്രമണം ചെറുക്കാനായി കോടിക്കണക്കിന് രൂപ ചെലവാക്കി കരിങ്കല്ലുകൾ കടലിൽ നിക്ഷേപിക്കുന്ന രീതിയാണിത്. കരിങ്കൽ ഭിത്തിയ്ക്കായി വലിപ്പമേറിയ കല്ലുകൾ തീരത്ത് വിതയിൽ അടുക്കുന്നതിന് ഒരു കിലോ മീറ്ററിന് ഏകദേശം മൂന്ന് കോടിയോളം രൂപ ചെലവുള്ളതായി കണക്കാക്കപ്പെടുന്നു. പ്രകൃതി, കടലാക്രമണം ഉണ്ടാകുന്ന ഭാഗങ്ങളിലെല്ലാം തനതായ ശൈലിയിൽ ജൈവ പ്രതിരോധം സൃഷ്ടിക്കുന്നതായി നമുക്ക് കാണാം. കണ്ടൽക്കാടുകൾ നശിപ്പിക്കപ്പെടാത്ത മേഖലകളിൽ കടലാക്രമണം തീരെ ഉണ്ടാകുന്നില്ല. ഇടതൂർന്ന കണ്ടലുകളെ മറികടന്ന സുനാമിത്തിരകൾക്ക് പോലും നാശംവിതയ്ക്കാൻ കഴിഞ്ഞിരുന്നില്ലായെന്നത് യാഥാർത്ഥ്യമാണ്. തീര സംരക്ഷണത്തിന് കരിങ്കൽ ഭിത്തിക്ക് പകരമായി കണ്ടൽവനങ്ങൾ വച്ചുപിടിപ്പിക്കുകയാണെങ്കിൽ, ചെലവ് കുറയുമെന്ന് മാത്രമല്ല പല പാരിസ്ഥിതിക പ്രശ്നങ്ങൾക്കും പരിഹാരമാകുകയും സമീപവാസികൾക്ക് കണ്ടൽക്കാടുകളിൽ നിന്ന് വിറക്, തേൻ, മെഴുകു, ഔഷധങ്ങൾ എന്നിവ ലഭിക്കുകയും ചെയ്യും. കൂടാതെ കണ്ടൽക്കാടുകൾ വിവിധയിനം മത്സ്യങ്ങൾ, ആമകൾ എന്നിവയുടെ വളർച്ചയ്ക്ക് അനുകൂല സാഹചര്യമൊരുക്കുകയും ചെയ്യുന്നു. വേലിയേറ്റ വേലിയിറക്കങ്ങളിൽ തീരങ്ങളിൽ അടിയുന്ന എക്കൽമണ്ണ് നമ്മുടെ മണ്ണിന്റെ ഫലഭൂയിഷ്ഠത വർദ്ധിപ്പിക്കുന്നതിന് സഹായിക്കുകയും ചെയ്യുന്നു. വിദേശ രാജ്യങ്ങളിൽ കണ്ടൽ വനങ്ങൾ സൃഷ്ടിച്ച് തീര സംരക്ഷണം നടപ്പിലാക്കുന്നതായി സമിതി മനസ്സിലാക്കുന്നു. സാമൂഹ്യ വനവൽക്കരണ പരിപാടിയുടെ ഭാഗമായി ജനപങ്കാളിത്തത്തോടെ കടലാക്രമണ ഭീഷണിയുള്ള തീരപ്രദേശങ്ങളിൽ കണ്ടൽക്കാടുകൾ വച്ചുപിടിപ്പിക്കുകയും സന്നദ്ധ സംഘടനകളുടെ സഹായത്തോടെ സംരക്ഷിക്കുകയും ചെയ്യുന്നതിന് വനംവകുപ്പ് നടപടി സ്വീകരിക്കേണ്ടതാണ്. കേരളത്തിൽ രൂക്ഷമായ കടലാക്രമണ ഭീഷണിയുള്ള തീരങ്ങളിൽ പരീക്ഷണാടിസ്ഥാനത്തിൽ കണ്ടൽ വനങ്ങൾ സൃഷ്ടിക്കുന്നതിന് നടപടികൾ സ്വീകരിക്കുവാൻ സമിതി ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

വനം വകുപ്പ് സോഷ്യൽ ഫോറസ്റ്റി വിഭാഗം വഴി നടപ്പിലാക്കി വരുന്ന ഹരിത, തീരം പദ്ധതി വഴി സുനാമി റിഹാബിലിറ്റേഷൻ പ്രോഗ്രാമിന്റെ ഭാഗമായി 2.65 ഹെക്ടർ തീരദേശത്ത് കണ്ടൽക്കാടുകൾ വച്ചു പിടിപ്പിക്കുകയും തൈകൾ വിതരണം ചെയ്യുകയും ചെയ്യും. സാമൂഹ്യ വനവൽക്കരണത്തിന്റെ ഭാഗമായി സോഷ്യൽ ഫോറസ്റ്റി വിഭാഗത്തിന്റെ

നേതൃത്വത്തിൽ സന്നദ്ധ സംഘടനകൾ തദ്ദേശ സ്വയംഭരണ സ്ഥാപനങ്ങൾ വിദ്യാഭ്യാസ സ്ഥാപനങ്ങൾ എന്നിവരെ പങ്കെടുപ്പിച്ചുകൊണ്ട് കണ്ടൽ ചെടികളുടെ ഉൽപ്പാദനം, വിതരണം, നട്ട തൈകളുടെ പരിരക്ഷ എന്നിവ നടത്തിവരുന്നു.

ശിപാർശ 9 (ഖണ്ഡിക 19)

കണ്ടൽ വനങ്ങളെ സംരക്ഷിക്കുന്നതിന് നിലവിലുള്ള നിയമങ്ങൾ അപര്യാപ്തമാണെന്ന് കാണാം. വനസംരക്ഷണനിയമം, പരിസ്ഥിതി സംരക്ഷണ നിയമം, തീരദേശ സംരക്ഷണനിയമം എന്നിവയുടെ പ്രസക്ത ഭാഗങ്ങൾ ഉൾപ്പെടുത്തി ഒരു സമഗ്ര നിയമം രൂപീകരിക്കേണ്ടത് അത്യാവശ്യമാണ്. Kerala Promotion of Tree Growth in Non Forest Area Act, 2005-ന്റെ വ്യവസ്ഥകൾ പ്രകാരം കണ്ടലുകൾ സംരക്ഷിക്കപ്പെടുന്നു. ഈ നിയമപ്രകാരം കണ്ടലുകളെ നോട്ടീഫൈ ചെയ്തിട്ടുള്ളതും, സെക്ഷൻ 6 പ്രകാരം സ്വകാര്യ ഭൂമിയാണെങ്കിലും നശിപ്പിക്കാൻ പാടില്ലാത്തതുമാണ്. എന്നാൽ മിനിഫെക്ടർ വരെ മാത്രം വിന്യസിച്ചുള്ള കണ്ടലുകളുടെ ഉടമകളെ ഇതിൽ നിന്നും ഒഴിവാക്കിയിട്ടുണ്ട്. വലിയ കണ്ടൽക്കാടുകളെ നിലവിലുള്ള വനം നിയമങ്ങളുടെ അടിസ്ഥാനത്തിൽ വന്യ ജീവി സങ്കേതങ്ങളായോ നാഷണൽ പാർക്കുകളായോ പ്രഖ്യാപിച്ച് ടൂറിസം സാധ്യത പരമാവധി പ്രോത്സാഹിപ്പിക്കണമെന്ന് സമിതി ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

വിന്യതി കൂടുതലുള്ള കണ്ടൽക്കാടുകളെ വന്യജീവി സംരക്ഷണ നിയമം 1972 സെക്ഷൻ 18, 26 പ്രകാരം വന്യജീവി സങ്കേതങ്ങളായോ, ദേശീയോദ്യാനങ്ങളായോ പക്ഷി സങ്കേതങ്ങളായോ പ്രഖ്യാപിക്കുന്നതിനുള്ള നടപടികൾ സ്വീകരിച്ചു വരുന്നു. നിലവിൽ വന്യജീവി സംരക്ഷണ നിയമം 1972-ലെ 36 സി വകുപ്പ് പ്രകാരം കോഴിക്കോട് മലപ്പുറം ജില്ലകളിലുൾപ്പെടെ 153.8415 ഹെക്ടർ വരുന്ന കടലുണ്ടി, വള്ളിക്കുന്നു പ്രദേശം കമ്മ്യൂണിറ്റി റിസർവ്വായി സംരക്ഷിച്ചുവരുന്നു. തൃശൂർ ജില്ലയിലെ ചാവക്കാട് താലൂക്കിലെ ഒരുമനയൂർ വില്ലേജിൽപ്പെട്ട 3.3853 ഹെക്ടർ കണ്ടൽക്കാടുകൾ ഉൾപ്പെട്ട റവ്ന്യൂ പുറംപോക്ക് ചേറ്റുവ പക്ഷി സങ്കേതമായി പ്രഖ്യാപിക്കുന്നതിനുള്ള നടപടി പുരോഗമിച്ചുവരുന്നു. എറണാകുളം ജില്ലയിൽ കണ്ടൽക്കാടുകൾ കാണപ്പെടുന്ന 2.74 ഹെക്ടർ നിലവിൽ മംഗളവനം പക്ഷി സങ്കേതമായി സംരക്ഷിച്ചു വരുന്നു. കോട്ടയം ജില്ലയിൽ കമരകത്ത് കണ്ടൽ വനങ്ങളെ സംരക്ഷിക്കുന്നതോടൊപ്പം ടൂറിസം പദ്ധതികളും നടത്തി വരുന്നു.

കണ്ടൽക്കാടുകളുടെ സംരക്ഷണം ഉറപ്പാക്കുന്നതിനായി നിലവിലുള്ള Kerala Promotion of Tree Growth in Non Forest Areas Act 2005-ൽ വനം വകുപ്പ് ചില ഭേദഗതികൾ വരുത്തുന്ന കാര്യം സർക്കാർ പരിഗണനയിലുമാണ്.

ശിപാർശ 10 (ഖണ്ഡിക 21)

നഗര വികസനത്തിന്റെ ഭാഗമായി കണ്ടൽ വനങ്ങൾ വെട്ടി നശിപ്പിച്ച് ഭൂമി ഉപയോഗിക്കുന്നതാണ് കണ്ടൽ വനസംരക്ഷണം നേരിടുന്ന പ്രധാന ഭീഷണിയെന്ന് സമിതി മനസ്സിലാക്കുന്നു. നഗര വികസനത്തിന്റെ ഭാഗമായുണ്ടാകുന്ന അനുബന്ധ സൗകര്യങ്ങളായ റോഡ്, റെയിൽവേ എന്നിവയ്ക്ക് വേണ്ടിയും വൻതോതിൽ കണ്ടലുകൾ നശിപ്പിക്കുന്നതായി മനസ്സിലാക്കുന്നു. കൂടാതെ തദ്ദേശവാസികൾ വിറകിനും കാലിത്തീറ്റയ്ക്കും വേണ്ടിയും ബോട്ടുകളുടെ നിർമ്മാണത്തിനായും കണ്ടലുകൾ നശിപ്പിക്കുന്നു. കേരളത്തിൽ കണ്ടലുകൾ കൂടുതലായും സ്വകാര്യവ്യക്തികളുടെ ഉടമസ്ഥതയിലാണ്. സ്വകാര്യഭൂമിയിലുള്ള കണ്ടലുകൾ നശിപ്പിക്കപ്പെട്ടപ്പോൾ ആയത് തടയുന്നതിന് ഫലപ്രദമായ നിയമങ്ങൾ നിലവിലില്ലാത്തത് നശീകരണത്തിന്റെ തോത് വർദ്ധിപ്പിക്കുന്നതിന് ഇടയാക്കുന്നു. കണ്ടൽവനങ്ങൾ വെട്ടി നശിപ്പിച്ച് മറ്റ് കൃഷിക്കായി ഉപയോഗിക്കുന്ന പ്രവണത കൂടുതലായി കണ്ടുവരുന്നു. അനിയന്ത്രിതമായ മണലൂറ്റ്, കക്കവാരൽ, മത്സ്യബന്ധനം എന്നിവയും കണ്ടൽക്കാടുകളുടെ നാശത്തിന് വഴിയൊരുക്കുന്നു. കണ്ടൽ പ്രദേശങ്ങളിൽ ധാരാളമായി അറവുശാലയിൽ നിന്നുള്ള മാംസാവശിഷ്ടങ്ങളും മറ്റ് മാലിന്യങ്ങളും നിക്ഷേപിക്കുന്നത് കണ്ടൽവനങ്ങൾക്ക് ദോഷകരമാണ്. മേൽപ്പറഞ്ഞ കാരണങ്ങളാൽ കണ്ടൽക്കാടുകളുടെ വിസ്തൃതി അതിവേഗം കുറഞ്ഞുവരുന്നതായി സമിതി മനസ്സിലാക്കുന്നു. ആകയാൽ നിലവിലുള്ള കണ്ടൽക്കാടുകളുടെ വിസ്തൃതി കുറയാതെ നോക്കുന്നതിനും അവയുടെ സംരക്ഷണത്തിനുമായി കേരള ഫോറസ്റ്റ് ആക്റ്റിന് സമാനമായ ഫലപ്രദവും സമഗ്രവുമായ നിയമനിർമ്മാണം നടത്തുന്നതിന് സമിതി ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

നിലവിലുള്ള കണ്ടൽക്കാടുകളുടെ വിസ്തൃതി കുറയാതെ നോക്കുന്നതിനും സംരക്ഷണങ്ങൾക്കുമായി കേരള ഫോറസ്റ്റ് ആക്റ്റിന് സമാനമായി ടി കേരള പ്രിസർവേഷൻ ആന്റ് പ്രൊട്ടക്ഷൻ ഓഫ് മാൻഗ്രോവ്സ് ബില്ല് പരിഗണനയിലാണ്. കൂടാതെ സ്വകാര്യ വ്യക്തികളുടെ കൈവശം ഇരിക്കുന്ന കണ്ടൽക്കാടുകൾ സംരക്ഷിക്കുന്നതിനും കണ്ടൽ ചെടികളെ Specified trees വിഭാഗത്തിൽ ഉൾപ്പെടുത്താനുമായി Kerala Promotions of Tree Growth in Non Forest Areas Act, 2005-ൽ ഭേദഗതി വരുത്തുന്ന കാര്യം സർക്കാരിന്റെ പരിഗണനയിലാണ്. ഈ ഭേദഗതികൾക്ക് നിയമ സാധ്യത ലഭിക്കുന്നതോടെ കണ്ടൽക്കാടുകൾ വെട്ടി നശിപ്പിക്കുന്നത് തടയാനും കണ്ടൽക്കാടുകളുടെ വിസ്തൃതി കുറയാതെ നിലനിർത്താനും സാധിക്കുന്നതാണ്.

ശിപാർശ 11 (ഖണ്ഡിക 22)

കണ്ടൽ വനങ്ങളിൽ മാലിന്യങ്ങൾ നിക്ഷേപിക്കുന്നത് നിയമമൂലം തടയുന്നതിനും കണ്ടൽക്കാടുകളുടെ പ്രാധാന്യത്തെക്കുറിച്ച് യുവജനങ്ങളിൽ ബോധവൽക്കരണം

നടത്തുന്നതിനുമായി കണ്ടൽ വനസംരക്ഷണം ഹൈസ്കൂൾ തലം മുതൽ പാഠ്യപദ്ധതിയിൽ ഉൾപ്പെടുത്തുന്നതിനും പൊതുജനങ്ങളിൽ അവബോധം സൃഷ്ടിക്കുന്നതിന് കണ്ടൽ വനമേഖലകളിൽ ബോധവൽക്കരണ പരിപാടികൾ സംഘടിപ്പിക്കുന്നതിനും സമിതി ശുപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

വനം വകുപ്പിന്റെ നേതൃത്വത്തിൽ നടത്തുന്ന പ്രകൃതി പഠന ക്യാമ്പുകളിൽ പരിസ്ഥിതി ബോധവൽക്കരണത്തിനു പുറമെ കണ്ടൽ ചെടികളെക്കുറിച്ചും കണ്ടൽ അനുബന്ധ സസ്യങ്ങൾ, കണ്ടൽക്കാടുകളെ ആശ്രയിക്കുന്ന ജീവജാലങ്ങൾ എന്നിവയെക്കുറിച്ചും കണ്ടൽ വന സംരക്ഷണത്തിന്റെ പ്രാധാന്യത്തെക്കുറിച്ചും അവ നേരിടുന്ന പ്രശ്നങ്ങളെക്കുറിച്ചുമുള്ള ക്ലാസ്സുകളും കണ്ടൽക്കാടുകളെക്കുറിച്ച് സംസ്ഥാന ജൈവവൈവിധ്യബോർഡ് തയ്യാറാക്കിയ ഡോക്യുമെന്ററിയുടെ പ്രദർശനങ്ങളും നടത്തി വരുന്നുണ്ട്. കണ്ടലുകളുടെ പ്രാധാന്യം വിശദമാക്കുന്ന ലഘുലേഖകൾ പ്രസിദ്ധീകരിക്കുകയും കണ്ടൽ വനങ്ങളിലേയ്ക്ക് പഠന യാത്രകൾ സംഘടിപ്പിക്കുന്നതിനുള്ള അവസരം നൽകുകയും ചെയ്തു വരുന്നു.

ശുപാർശ 12 (ഖണ്ഡിക 25)

കേരളത്തിലെ കണ്ടലുകളുടെ വിസ്തൃതി സംബന്ധിച്ച് സമഗ്രമായ പഠനം അടിയന്തരമായി നടത്തേണ്ടതുണ്ട്. ജി.പി.എസ്. സംവിധാനം ഉപയോഗിച്ചും സാറ്റലൈറ്റ് സർവ്വേകളിലൂടെയും (0.8 മീറ്റർ റെസല്യൂഷൻ ക്യാർട്ടോഗ്രാഫ് -2 ഇമേജർ സംവിധാനം) നിലവിലുള്ള കണ്ടൽക്കാടുകളുടെ വിസ്തൃതി സമയബന്ധിതമായി കൃത്യമായി നിർണ്ണയിക്കേണ്ടതുണ്ട്. ഇതിന് KFRI പോലുള്ള സ്ഥാപനങ്ങളെ ചുമതലപ്പെടുത്തണം. വിസ്തൃതിയുടെ അടിസ്ഥാനത്തിൽ പരമാവധി കണ്ടൽവനങ്ങളെ കമ്മ്യൂണിറ്റി റിസർവ്വുകളായി പ്രഖ്യാപിച്ച്, സുരക്ഷിതമാക്കുന്നതിനുള്ള നടപടികൾ സ്വീകരിക്കുന്നതിന് സമിതി ശുപാർശ ചെയ്യുന്നു. സ്വകാര്യ വ്യക്തികളുടെ കൈവശമുള്ള കണ്ടൽ പ്രദേശങ്ങൾ മതിയായ നഷ്ടപരിഹാരം നൽകി ഏറ്റെടുക്കുന്നതിന് വകുപ്പ് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

വനംവന്യജീവി വകുപ്പ് സ്വീകരിച്ച നടപടി

കേരളത്തിൽ നിലവിലുള്ള കണ്ടൽക്കാടുകളെ സംബന്ധിച്ച് കൃത്യമായ കണക്കുകൾ/സമഗ്രമായ പഠനം ജി.പി.എസ്. സംവിധാനം, സാറ്റലൈറ്റ് സർവ്വേ (0.8 മീറ്റർ റെസല്യൂഷൻ ക്യാർട്ടോഗ്രാഫ് -2 ഇമേജർ സംവിധാനം) എന്നിവ ഉപയോഗിച്ച് നടത്തുന്നതിന് വിവിധ ശാസ്ത്ര സാങ്കേതിക സ്ഥാപനങ്ങൾ/ഏജൻസികൾ എന്നിവരിൽ നിന്നും പ്രൊപ്പോസലുകൾ സ്വീകരിച്ചുവരുന്നു. വന്യജീവി സംരക്ഷണ നിയമം 1972,

36 (സി) വകുപ്പ് പ്രകാരം കോഴിക്കോട്, മലപ്പുറം ജില്ലയിൽ ഉൾപ്പെട്ട 153.8415 ഹെക്ടർ പ്രദേശം കടലുണ്ടി വള്ളിക്കന്ന് കമ്മ്യൂണിറ്റി റിസർവ്വായി രൂപീകരിച്ച് സംരക്ഷിച്ചുവരുന്നു.

ശിപാർശ 13 (ഖണ്ഡിക 26)

കണ്ടൽവന സംരക്ഷണത്തിന് വനം, റവന്യൂ, തദ്ദേശസ്വയംഭരണ സ്ഥാപനങ്ങൾ എന്നിവയെ ഏകോപിപ്പിച്ചുള്ള പ്രവർത്തനം അനിവാര്യമാണെന്ന് സമിതി മനസ്സിലാക്കുന്നു. മുഴുവൻ കണ്ടൽ വനപ്രദേശങ്ങളുടെയും ഉടമസ്ഥാവകാശം സംബന്ധിച്ച രേഖകൾ ശേഖരിച്ച് അംഗീകൃത രേഖയായി പ്രസിദ്ധപ്പെടുത്തുന്നതിന് സമിതി ശിപാർശ ചെയ്യുന്നു. കണ്ടൽച്ചെടികൾ വച്ചുപിടിപ്പിക്കുന്നതിന് കുടുംബശ്രീ പോലുള്ള സന്നദ്ധ സംഘടനകളെ ചുമതലപ്പെടുത്തണമെന്ന് സമിതി ശിപാർശ ചെയ്യുന്നു.

തദ്ദേശസ്വയംഭരണ(ഐ.എ) വകുപ്പ് സ്വീകരിച്ച നടപടി

കണ്ടൽവന സംരക്ഷണത്തിനായി സ്ഥലവും കണ്ടൽച്ചെടികളും ലഭ്യമാക്കിയാൽ കുടുംബശ്രീ സംഘടനാ സംവിധാനം വഴി സാധ്യമായ പ്രദേശങ്ങളിലെല്ലാം കണ്ടൽച്ചെടികൾ നട്ടുപിടിപ്പിക്കുന്നതിനുള്ള ചുമതല ഏറ്റെടുക്കാൻ തയ്യാറാണെന്ന് കുടുംബശ്രീ എക്സിക്യൂട്ടീവ് ഡയറക്ടർ സർക്കാരിനെ അറിയിച്ചിരുന്നു. എല്ലാ ജില്ലകളിലെയും സോഷ്യൽ ഫോറസ്റ്റി അസിസ്റ്റന്റ് ഫോറസ്റ്റ് കൺസർവ്വേറ്റർമാരുടെ നേതൃത്വത്തിൽ റവന്യൂ ഗ്രാമപഞ്ചായത്ത് അധികൃതരുടെ സഹകരണത്തോടെ കണ്ടൽവന പ്രദേശങ്ങളുടെ വിവരം ശേഖരിച്ച് പ്രസിദ്ധപ്പെടുത്താവുന്നതാണെന്നും കണ്ടൽച്ചെടികൾ വച്ചു പിടിപ്പിക്കുന്നതിന് കുടുംബശ്രീ പോലുള്ള സംഘടനകളെ ചുമതലപ്പെടുത്താവുന്നതാണെന്നും വനം വന്യജീവി വകുപ്പും അഭിപ്രായപ്പെട്ടിട്ടുണ്ട്. ആയതിന്റെ അടിസ്ഥാനത്തിൽ എല്ലാ ജില്ലകളിലെയും സോഷ്യൽ ഫോറസ്റ്റി അസിസ്റ്റന്റ് ഫോറസ്റ്റ് കൺസർവ്വേറ്റർമാരുടെ നേതൃത്വത്തിൽ റവന്യൂ പഞ്ചായത്ത് അധികൃതരുടെ സഹകരണത്തോടെ കണ്ടൽവന പ്രദേശങ്ങളുടെ വിവരം ശേഖരിച്ച് പ്രസിദ്ധപ്പെടുത്തുന്ന മുറയ്ക്കും കണ്ടൽവന സംരക്ഷണത്തിനായി സ്ഥലം ലഭ്യമാക്കുന്ന മുറയ്ക്കും കണ്ടൽച്ചെടികൾ വച്ചു പിടിപ്പിക്കുന്നതിനായി 14-7-2015-ലെ സ.ഉ.(എം.എസ്.) നം. 235/2015/തസ്വഭവ. ഉത്തരവ് പ്രകാരം കുടുംബശ്രീയെ ചുമതലപ്പെടുത്തി ഉത്തരവായിട്ടുണ്ട്. ഉത്തരവിന്റെ പകർപ്പ് അനുബന്ധമായി ചേർത്തിട്ടുണ്ട്.

വനം വന്യജീവി വകുപ്പ് സ്വീകരിച്ച നടപടി

കണ്ടൽവന സംരക്ഷണത്തിന് സർക്കാരിന്റെ വിവിധ ഡിപ്പാർട്ടുമെന്റുകളെ ഏകോപിപ്പിച്ചുകൊണ്ടുള്ള പ്രവർത്തനം അനിവാര്യമാണ്. പ്രത്യേകിച്ച് കണ്ടൽ വന പ്രദേശങ്ങളുടെ ഉടമസ്ഥാവകാശം സംബന്ധിച്ച രേഖകൾ ശാസ്ത്രീയമായി ശേഖരിക്കുന്നതിന് തദ്ദേശ സ്വയംഭരണ സ്ഥാപനങ്ങളിൽ ബയോഡൈവേഴ്സിറ്റി റൂൾ 2004 അനുസരിച്ച് കേരള സംസ്ഥാന ജൈവവൈവിധ്യ ബോർഡ് എല്ലാ തദ്ദേശസ്വയംഭരണ



സ്ഥാപനങ്ങളിലും ബയോഡൈവേഴ്സിറ്റി മോണിറ്ററിംഗ് കമ്മിറ്റികൾ (ബി.എം.സി.) രൂപീകരിച്ച് People Biodiversity Register തയ്യാറാക്കി വരുന്നു. ഇതിൽ നിന്നും കണ്ടൽ വനങ്ങളുടെ ഉടമസ്ഥാവകാശം സംബന്ധിച്ച ആധികാരിക രേഖ തയ്യാറാക്കാൻ കഴിയുന്നതാണ്. വിപുലമായ തോതിൽ കണ്ടൽ ചെടികൾ വച്ചു പിടിപ്പിക്കുന്നതിന് വനം വകുപ്പിലെ സോഷ്യൽ ഫോറസ്റ്ററി വിഭാഗത്തിനെ കൂടാതെ തദ്ദേശസ്വയംഭരണ സ്ഥാപനങ്ങളുടെ മേൽനോട്ടത്തിൽ മഹാത്മാഗാന്ധി ദേശീയ തൊഴിലുറപ്പ് പദ്ധതി (MGREGS)യിൽ ഉൾപ്പെടുത്തി കണ്ടൽതൈകൾ വച്ചുപിടിപ്പിക്കുന്നതിന് പദ്ധതികൾ തയ്യാറാക്കുന്നതിനും കടുംബശ്രീ CDS, ADS തലത്തിൽ ബോധവൽക്കരണം നടത്തുന്നതിന് കടുംബശ്രീയെ ഏൽപ്പിക്കുന്ന കാര്യവും പരിഗണിച്ചുവരുന്നുണ്ട്.

ശിപാർശ 15 (ഖണ്ഡിക 28)

അശാസ്ത്രീയമായ ചെമ്മീൻ വളർത്തൽ കണ്ടൽക്കാടുകൾക്ക് ഭീഷണിയാണെന്ന് സമിതി മനസ്സിലാക്കുന്നു. മണലൂറ്റ്, അനധികൃത കൈയ്യേറ്റം, തൊണ്ടഴുക്കൽ എന്നിവയും കണ്ടൽക്കാടുകൾക്ക് ഭീഷണിയാണ്. ആകയാൽ ഇത്തരം ഭീഷണികളിൽ നിന്നും കണ്ടൽക്കാടുകളെ രക്ഷിക്കുന്നതിന് ആവശ്യമായ നടപടികൾ സ്വീകരിക്കുന്നതോടൊപ്പം തദ്ദേശവാസികളെ ഇത്തരം പ്രവർത്തനങ്ങളുടെ ദോഷവശങ്ങൾ സംബന്ധിച്ച് ബോധവൽക്കരിക്കണമെന്നും സമിതി ശിപാർശ ചെയ്യുന്നു.

മത്സ്യബന്ധന തുറമുഖ വകുപ്പ് സ്വീകരിച്ച നടപടി

കണ്ടൽക്കാടുകൾ നശിപ്പിച്ച് ചെമ്മീൻ വളർത്തുന്നത് ഫിഷറീസ് വകുപ്പിന്റെ ശ്രദ്ധയിൽപ്പെട്ടിട്ടില്ല. ശാസ്ത്രീയമായ ചെമ്മീൻ വളർത്തൽ മാത്രമാണ് വകുപ്പ് പ്രോത്സാഹിപ്പിക്കുന്നത്. കണ്ടലുകൾ തനത് മത്സ്യങ്ങളുടെ നിലനിൽപ്പിന് ആവശ്യഘടകമായതിനാൽ അവ സംരക്ഷിക്കുന്നതിനുള്ള നടപടികളാണ് വകുപ്പ് സ്വീകരിച്ചുവരുന്നത്. കണ്ടൽ സംരക്ഷണത്തിന്റെ ഭാഗമായി കൊല്ലം ജില്ലയിൽ അച്ചുമുടിക്കായലിന്റെ തീരത്ത് കണ്ടൽ വനവൽക്കരണം നടത്തുന്നതിനുള്ള 7.62 ലക്ഷം രൂപയുടെ പദ്ധതി ഫിഷറീസ് വകുപ്പ് നടപ്പാക്കി വരുന്നു.

റവന്യൂ വകുപ്പ് സ്വീകരിച്ച നടപടി

അനധികൃത മണലൂറ്റ് തടയുന്നതിനായി ജില്ലാതലത്തിലും റവന്യൂ ഡിവിഷണൽ ഓഫീസറുടെ മേൽനോട്ടത്തിലും താലൂക്ക് തലത്തിലും സ്റ്റാഡുകൾ പ്രവർത്തിക്കുന്നുണ്ട്. അനധികൃത മണലൂറ്റ് കണ്ടെത്തിയാൽ കേരള നദീതീര സംരക്ഷണവും മണൽ വാരൽ നിയന്ത്രണവും നടപടി പ്രകാരം നടപടികൾ സ്വീകരിച്ചുവരുന്നു. റവന്യൂ വകുപ്പിൽ നിക്ഷിപ്തമായ 9 നദികളൊഴികെയുള്ള എല്ലാ നദീപുറംപോക്കുകളും കായൽ, തോട് പുറമ്പോക്കുകളെല്ലാം 1994-ലെ കേരള പഞ്ചായത്ത് രാജ് നിയമം വകുപ്പ് 218 പ്രകാരം

ബന്ധപ്പെട്ട തദ്ദേശ സ്വയംഭരണ സ്ഥാപനങ്ങളിൽ നിക്ഷിപ്തമാണ്. പഞ്ചായത്ത് രാജ് ചട്ടം 169 പ്രകാരം ടി പ്രദേശങ്ങളിലെ കയ്യേറ്റം ഒഴിപ്പിക്കേണ്ടത് തദ്ദേശസ്വയംഭരണ സ്ഥാപനത്തിന്റെ ചുമതലയാണ്. റവന്യൂവിലുള്ള നദീപ്പുറംപോക്കിലെ കയ്യേറ്റം 1957-ലെ കേരള ഭൂസംരക്ഷണ നിയമ പ്രകാരവും, 2009-ലെ ഭേദഗതി നിയമത്തിന്റെ അടിസ്ഥാനത്തിലും, ഒഴിപ്പിക്കുന്നതിനുള്ള നടപടികൾ സ്വീകരിച്ചുവരുന്നു.

പരിസ്ഥിതി വകുപ്പ് സ്വീകരിച്ച നടപടി

- കണ്ടൽക്കാടുകൾ സംരക്ഷിക്കുന്നതിന്റെ ആവശ്യകത സംബന്ധിച്ചുള്ള അവബോധം ജനങ്ങളിൽ ഉളവാക്കുന്നതിനായി ബി.എം.സി. മുഖേന പ്രചാരണം നടത്തുവാൻ ജില്ലാ കോ-ഓർഡിനേറ്റർമാർക്ക് ജൈവവൈവിധ്യ ബോർഡ് നിർദ്ദേശം നൽകിയിട്ടുണ്ട്.
- കണ്ടൽക്കാടുകളുടെ ജൈവവൈവിധ്യം മനസ്സിലാക്കുന്ന 'Mangroves of Kerala' എന്ന ഒരു കൈപ്പുസ്തകം ജൈവവൈവിധ്യ ബോർഡ് പ്രസിദ്ധീകരിച്ചിട്ടുണ്ട്.
- കണ്ടൽക്കാടുകളെ സംബന്ധിക്കുന്ന ലഘുരേഖകൾ ജൈവവൈവിധ്യ ബോർഡ് പ്രസിദ്ധീകരിച്ചിട്ടുണ്ട്.

അശാസ്ത്രീയമായ രീതിയിലുള്ള ചെമ്മീൻ കൃഷി നിരുത്സാഹപ്പെടുത്തുകയും പ്രകൃതിക്ക് അനുകൂലമായ രീതിയിലുള്ള ചെമ്മീൻ കൃഷി പ്രോത്സാഹിപ്പിക്കുന്നതിനും നിർദ്ദേശം നൽകിയിട്ടുണ്ട്.

തൊണ്ടഴുക്കൽ കണ്ടൽക്കാടുകൾക്ക് ഭീഷണിയാണ്. കണ്ടൽച്ചെടികൾ ഇല്ലാത്ത തടങ്ങൾ. മാത്രം ശാസ്ത്രീയമായ രീതിയിൽ തൊണ്ടഴുക്കുന്നതിന് പ്രോത്സാഹിപ്പിച്ചാൽ മതിയെന്നും നിർദ്ദേശം നൽകുന്നതിന് തീരുമാനിച്ചിട്ടുണ്ട്.

വനം വന്യജീവി വകുപ്പ് സ്വീകരിച്ച നടപടി

ഗവൺമെന്റിന്റെ പരിഗണനയിലിരിക്കുന്ന "ടി കേരള പ്രിസർവേഷൻ ആന്റ് പ്രൊട്ടക്ഷൻ ഓഫ് മാനോഗ്രോവ് ബിൽ" നിയമമാകുന്ന മുറയ്ക്ക് ആ നിയമത്തിലെ സെക്ഷൻ 3 പ്രകാരം (Vesting of Mangroves in the State (1) on the date of Commencement of this Act all mangroves in the State rest with the State of Kerala) കേരളത്തിലെ കണ്ടൽക്കാടുകൾ ഗവൺമെന്റിന്റെതായി മാറും. അങ്ങനെ കണ്ടൽ പ്രദേശങ്ങളിൽ മണലൂറ്റ് അനധികൃത കൈയ്യേറ്റം മറ്റു നശീകരണ പ്രവർത്തനങ്ങൾ മുതലായവ Kerala Forest Act 1961, Forest Conservation Act, 1980 എന്നിവ ഉപയോഗിച്ച് ഫലപ്രദമായി തടയാവുന്നതാണ്. വനം വകുപ്പിലെ സോഷ്യൽ ഫോറസ്റ്ററി വിഭാഗം വഴി

കണ്ടൽക്കാടുകൾക്ക് ഭീഷണി ഉയർത്തുന്ന അശാന്തമായ ചെമ്മീൻ വളർത്തൽ മണലുറ്, അനധികൃത കയ്യേറ്റം, നിർമ്മാണ പ്രവർത്തനങ്ങൾ, തൊണ്ടഴുക്കൽ, മാലിന്യ നിക്ഷേപങ്ങൾ തുടങ്ങിയ പ്രവർത്തനങ്ങളുടെ ദോഷഫലങ്ങൾ സംബന്ധിച്ച് ബോധവൽക്കരണ പരിപാടികൾ ഡോക്യുമെന്റി പ്രദർശനം എന്നിവ നടത്തിവരുന്നു.

ശിപാർശ 16 (ഖണ്ഡിക 29)

കണ്ടൽവനങ്ങളിൽ നിന്നും ലഭിക്കുന്ന വിഭവങ്ങളുടെ അമിത ഉപഭോഗം തടയുന്നതിനും അതിലൂടെ കണ്ടൽവനങ്ങൾ സംരക്ഷിക്കുന്നതിനുമുള്ള സംവിധാന മൂണ്ടാക്കണമെന്ന് സമിതി ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

ദി കേരള പ്രിസർവേഷൻ ആന്റ് പ്രൊട്ടക്ഷൻ ഓഫ് മാൻഗ്രോവ് ബിൽ, വനം വകുപ്പ് ഭേദഗതി നർദ്ദേശിച്ചിട്ടുള്ള Kerala Promotion of Tree Growth in Non Forest Areas Act, 2005 എന്നിവ പ്രാബല്യത്തിൽ വരുന്നതോടെ കണ്ടൽ വനസംരക്ഷണവും കണ്ടൽ വനങ്ങളിൽ നിന്നും ലഭിക്കുന്ന വിഭവങ്ങളുടെ അമിത ഉപഭോഗം തടയലും സാധിക്കും.

ശിപാർശ 17 (ഖണ്ഡിക 30)

സ്വകാര്യ ഭൂമിയിൽ തൈകൾ വച്ചുപിടിപ്പിക്കുന്നതിന് വകുപ്പ് നൽകിവരുന്ന തുക ഏക്കറിന് 4,000 രൂപയെന്നത് വളരെ കുറവാണ് സമിതി മനസ്സിലാക്കുന്നു. ഇപ്രകാരം നൽകിവരുന്ന ഇൻസന്റീവ് കാലോചിതമായി ഉയർത്തുന്നതിന് നടപടി സ്വീകരിക്കണമെന്ന് സമിതി ശിപാർശ ചെയ്യുന്നു. കണ്ടൽതൈകൾ ഉൽപ്പാദിപ്പിച്ച് പൊതുജനങ്ങൾക്ക് വിതരണം ചെയ്യുന്നതിനുള്ള നടപടികൾ ത്വരിതപ്പെടുത്തണമെന്നും ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

കണ്ടൽ തൈകൾ ഉൽപ്പാദിപ്പിച്ച് പൊതുജനങ്ങൾക്ക് വിതരണം ചെയ്യുന്നതിനായി സോഷ്യൽ ഫോറസ്റ്ററി വിഭാഗം മുഖേന പദ്ധതി നടപ്പിലാക്കി വരുന്നുണ്ട്. സ്വകാര്യ ഭൂമിയിൽ കണ്ടൽ ചെടികൾ വച്ചു പിടിപ്പിക്കുന്നതിന് വരുന്ന (4000 രൂപ/ഏക്കർ) തുക വർദ്ധിപ്പിക്കുന്ന കാര്യം പരിശോധിച്ചുകൊണ്ടിരിക്കുന്നു.

ശിപാർശ 18 (ഖണ്ഡിക 31)

നിലവിലുള്ള വനം നിയമങ്ങളുടെ അടിസ്ഥാനത്തിൽ കണ്ടൽ വന പ്രദേശങ്ങളെ വന്യജീവി സങ്കേതങ്ങളായോ ജൈവവൈവിധ്യ നാഷണൽ പാർക്കുകളായോ പ്രഖ്യാപിക്കണമെന്ന് സമിതി ശിപാർശ ചെയ്യുന്നു. പാരിസ്ഥിതികമായി അതിലോലവും

നാമാവശേഷമായിക്കൊണ്ടിരിക്കുന്നതുമായ ആവാസ വ്യവസ്ഥയുടെ സത്തുലിതാവസ്ഥയ്ക്ക് കോട്ടം തട്ടാത്ത വിധത്തിൽ വിനോദസഞ്ചാര സാധ്യത സംബന്ധിച്ച പഠനം നടത്തി ആവശ്യമായ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

വന്യജീവി സംരക്ഷണ നിയമം 1972 സെക്ഷൻ 36 സി പ്രകാരം കടലുണ്ടി-വള്ളിക്കണ്ണ് കമ്മ്യൂണിറ്റി റിസർവ് രൂപീകരിച്ചിട്ടുണ്ട്. വന്യജീവി സംരക്ഷണ നിയമം 1972 സെക്ഷൻ 18, 26 എ. പ്രകാരം തൃശ്ശൂർ ജില്ലയിൽ ചേറ്റുവാ പക്ഷിസങ്കേതം രൂപീകരിക്കുന്നതിനുള്ള നടപടികൾ സ്വീകരിച്ചു വരുന്നു. എറണാകുളം ജില്ലയിൽ മംഗളവനം പക്ഷിസങ്കേതം 2004 മുതൽ പ്രവർത്തിച്ചുവരുന്നു. കമ്മ്യൂണിറ്റി റിസർവുകളിൽ കമ്മ്യൂണിറ്റി റിസർവ് മാനേജ്മെന്റ് കമ്മിറ്റികളുടെ മേൽനോട്ടത്തിലും മറ്റ് സംരക്ഷിത മേഖലകളിൽ വനം വകുപ്പിന്റെ മേൽനോട്ടത്തിലും ടൂറിസം പ്രോഗ്രാമുകൾ ആവാസവ്യവസ്ഥയ്ക്കും സത്തുലിതാവസ്ഥയ്ക്കും കോട്ടം തട്ടാത്ത വിധത്തിൽ നടത്തിവരുന്നുണ്ട്.

ശുപാർശ 19 (ഖണ്ഡിക 32)

നദികളുടെയും തോടുകളുടെയും വശങ്ങളിലെ മണ്ണിടിയുന്നതുമൂലം കണ്ടൽച്ചെടികൾ നശിപ്പിക്കപ്പെടുന്നു. ഇതു തടയുന്നതിന് നദികളുടെയും മറ്റും തീരപ്രദേശങ്ങളിൽ ഭിത്തികൾ കെട്ടി കണ്ടൽച്ചെടികൾ സംരക്ഷിക്കണമെന്ന് സമിതി ശുപാർശ ചെയ്യുന്നു.

വന്യ വകുപ്പ് സ്വീകരിച്ച നടപടി

കേരള നദീതീര സംരക്ഷണവും മണൽ വാരൽ നിയന്ത്രണ നിയമവും 2001, 2002-ലെ അനുബന്ധ ചട്ടങ്ങളിലെ വ്യവസ്ഥകൾ പ്രകാരം നദീതീരങ്ങൾ സംരക്ഷിക്കുന്നതിന് വിവിധ പ്രവൃത്തികൾ നടപ്പിലാക്കി വരുന്നുണ്ട്. കൂടാതെ "പുഴ മുതൽ പുഴ വരെ" എന്ന പദ്ധതി പ്രകാരം നദീതീരങ്ങൾ മണ്ണിടിഞ്ഞ് നശിച്ച് പോകാതെ ചെടികളും ഫലവൃക്ഷങ്ങളും വെച്ചുപിടിപ്പിച്ച് മനോഹരമാക്കുന്ന പ്രവൃത്തിക്ക് രൂപം നൽകിയിട്ടുണ്ട്.

വന്യ വകുപ്പിൽ നിന്നുള്ള മറുപടി പരിഗണിച്ച സമിതി കണ്ടൽക്കാടുകൾ ഫലപ്രദമായി സംരക്ഷിക്കപ്പെടുന്നതിനും, കണ്ടൽക്കാടുകൾക്ക് ഭീഷണിയാകുന്ന തരത്തിലുള്ള പ്രവർത്തനങ്ങൾക്കെതിരെ കർശന നടപടി സ്വീകരിക്കുന്നതിനും പഞ്ചായത്ത് രാജ് നിയമ നടപടി നിയമപ്രകാരം തദ്ദേശ സ്വയംഭരണ സ്ഥാപനങ്ങൾ അവരിൽ നിക്ഷിപ്തമായ അധികാരം ഫലപ്രദമായി വിനിയോഗിക്കണമെന്നും പുഴ മുതൽ പുഴ വരെ പദ്ധതി പ്രകാരം സ്വീകരിച്ച നടപടികളെ സംബന്ധിച്ച് അവലോകനം നടത്തി കണ്ടൽക്കാടുകൾ സംരക്ഷിക്കുന്നതിന് നടപടി സ്വീകരിക്കേണ്ടത് അനിവാര്യമാണെന്നും അഭിപ്രായപ്പെട്ടു.

പരിസ്ഥിതി വകുപ്പ് സ്വീകരിച്ച നടപടി

നദികളുടെയും തോടുകളുടെയും വശങ്ങളിൽ കരിങ്കൽ ഭിത്തി നിർമ്മിക്കുക എന്നത് ശ്രമകരമായ ജോലിയായതിനാൽ നദികളുടെയും തോടുകളുടെയും വശങ്ങളിലെ മണ്ണു വാരൽ നിരന്തരം നടത്തുന്നതിനും സ്വാഭാവിക ജൈവവേലി സംരക്ഷിക്കുന്നതിനും ജൈവവൈവിധ്യ ബോർഡ് ബന്ധപ്പെട്ടവർക്ക് നിർദ്ദേശം നൽകിയിട്ടുണ്ട്.

വനം വന്യജീവി വകുപ്പ് സ്വീകരിച്ച നടപടി

കണ്ടൽ ചെടികളുടെയും കണ്ടൽ അനുബന്ധ സസ്യങ്ങളുടെയും വേരുകൾ നദികളുടെയും തോടുകളുടെയും വശങ്ങളിലെ മണ്ണിനെ തടഞ്ഞുനിർത്തുകയും മണ്ണിടിച്ചിൽ തടയുകയും ചെയ്യുന്നു. ഇതിനാൽ പ്രത്യേക ഭിത്തികൾ കെട്ടി കണ്ടൽ ചെടികൾ സംരക്ഷിക്കുന്നത് കണ്ടൽ ചെടികളുടെ നിലനിൽപ്പിന് ഭീഷണിയും അതിന്റെ സ്വതന്ത്ര വ്യാപനത്തിനും നീർവാർച്ചയ്ക്കും തടസ്സവുമാണ്.

ശിപാർശ 20 (ഖണ്ഡിക 33)

കണ്ടലുകളുടെ പ്രാധാന്യത്തെക്കുറിച്ച് വിദ്യാർത്ഥികൾക്കും പൊതുജനങ്ങൾക്കും അവബോധം സൃഷ്ടിക്കുന്നതിനായി പ്രകൃതി പഠന ക്യാമ്പുകൾ സംഘടിപ്പിക്കുകയും ഡോക്യുമെന്ററികളും മറ്റും പ്രദർശിപ്പിക്കുകയും ദൃശ്യശ്രവ്യമാധ്യമങ്ങൾ വഴി സന്ദേശങ്ങൾ നൽകുകയും സ്കൂൾ-കോളേജ് സിലബസുകളിൽ ഇതു സംബന്ധിച്ച വിവരങ്ങൾ ഉൾപ്പെടുത്തുകയും ചെയ്യണമെന്ന് സമിതി ശിപാർശ ചെയ്യുന്നു.

വനംവന്യജീവി വകുപ്പ് സ്വീകരിച്ച നടപടി

വനം വകുപ്പ് നടത്തുന്ന പ്രകൃതി പഠന ക്യാമ്പുകളുടെ ഭാഗമായി കണ്ടൽകാടുകളുടെ പ്രാധാന്യത്തെക്കുറിച്ചും അവയെ ആശ്രയിച്ച് നിലനിൽക്കുന്ന ജീവജാലങ്ങളെ കുറിച്ചും അവയുടെ ആവാസ വ്യവസ്ഥയ്ക്ക് ഭീഷണിയുൾക്കൊള്ളുന്ന മണ്ണൊലിപ്പ്, കണ്ടൽ വനങ്ങളുടെ നശീകരണം തുടങ്ങിയ കാര്യങ്ങളെക്കുറിച്ചും ഉള്ള ക്ലാസ്സുകളും കേരള ജൈവ വൈവിധ്യ ബോർഡ് തയ്യാറാക്കിയ ഡോക്യുമെന്ററികളുടെയും പ്രദർശനവും വനം വകുപ്പ് നടത്തിവരുന്നുണ്ട്. ഇത് സ്കൂൾ-കോളേജ് പാഠ്യ പദ്ധതിയുടെ ഭാഗമാക്കുന്നതിനുള്ള നടപടികൾ വിദ്യാഭ്യാസ വകുപ്പുമായി സഹകരിച്ച് നടപ്പാക്കി വരുന്നു.

ശിപാർശ 21 (ഖണ്ഡിക 34)

കണ്ടൽ സംരക്ഷണ പദ്ധതി വ്യാപനത്തിന് ബഡ്ജറ്റിൽ കൂടുതൽ തുക അനുവദിക്കണമെന്ന് സമിതി ശിപാർശ ചെയ്യുന്നു. ഏറ്റവും കൂടുതൽ കണ്ടൽ നിലനിൽക്കുന്ന കണ്ണൂർ ജില്ലയിൽ കണ്ടൽ പഠന കേന്ദ്രം ആരംഭിക്കണമെന്ന് സമിതി ശിപാർശ ചെയ്യുന്നു.

വനംവന്യജീവി വകുപ്പ് സ്വീകരിച്ച നടപടി

കണ്ടൽ സംരക്ഷണ പദ്ധതി വ്യാപനത്തിന് ബഡ്ജറ്റിൽ കൂടുതൽ തുക അനുവദിക്കുന്ന കാര്യം സർക്കാർ പരിശോധിച്ചു വരുന്നു. ഏറ്റവും കൂടുതൽ കണ്ടൽ നിലനിൽക്കുന്ന കണ്ണൂർ ജില്ലയിൽ വനം വകുപ്പിന്റെ നേതൃത്വത്തിൽ കണ്ടൽ പഠന കേന്ദ്രം ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

ശിപാർശ 22 (ഖണ്ഡിക 35)

തീരദേശ നിയന്ത്രണ നിയമത്തിന്റെയും വനസംരക്ഷണ നിയമത്തിന്റെയും അടിസ്ഥാനത്തിൽ കണ്ടൽ നശിപ്പിക്കുന്നവർക്കെതിരെ നടപടി സ്വീകരിക്കുകയും കേസുകൾ രജിസ്റ്റർ ചെയ്യുകയും വേണമെന്ന് സമിതി ശിപാർശ ചെയ്യുന്നു. കോസ്റ്റൽ സോൺ അതോറിറ്റിക്ക് കൂടുതൽ അധികാരങ്ങൾ നൽകണമെന്നും സംരക്ഷിത മേഖലകളിൽ പട്ടോളിംഗ് സംവിധാനം ഏർപ്പെടുത്തണമെന്നും ഫോറസ്റ്റ് ഇൻ്റലിജൻസ് സെൽ ശക്തമാക്കണമെന്നും സമിതി ശിപാർശ ചെയ്യുന്നു.

വനം വന്യജീവി വകുപ്പ് സ്വീകരിച്ച നടപടി

Kerala Coastal Zone Management Authority Circular No. 353/A2/12/KC ZMA/S&TD 7-3-2014 മുഖേന അതാത് ജില്ലാ കളക്ടർമാർക്ക് അവരുടെ അധികാര പരിധിയിൽ വരുന്ന കണ്ടൽക്കാടുകൾ സംരക്ഷിക്കുന്നതിനും അതിന് ഭംഗം വരുത്തുന്നവർക്കെതിരെ Environment Protection Act, 1986 Section 19 പ്രകാരം നടപടിയെടുക്കുന്നതിനും അധികാരം നൽകിയിട്ടുണ്ട്.

ദേശഗതികളോടെ Kerala Protection of Tree Growth in Non Forest Areas Act, 2005 നിലവിൽ വരുന്ന മുറയ്ക്ക് കണ്ടൽ ചെടികൾ specified tree വിഭാഗത്തിൽ വരികയും സ്വകാര്യവ്യക്തികളുടെ കൈവശം ഇരിക്കുന്ന കണ്ടൽക്കാടുകൾ സംരക്ഷിക്കാൻ സാധിക്കുകയും ചെയ്യും. കേരള പ്രിസർവേഷൻ ആന്റ് പ്രൊട്ടക്ഷൻ ഓഫ് മാൻഗ്രോവ് ബിൽ 2014-ൽ ദേശഗതികൾ നിലവിൽ വരുന്നതോടുകൂടി Wild life (Protection Act, 1972)-ന്റെ പരിരക്ഷയും ലഭിക്കും. കണ്ടൽ വനങ്ങളുടെ നശീകരണം സംബന്ധിച്ച് വനം വകുപ്പിന്റെ ടെറിട്ടോറിയൽ ഡിവിഷനുകൾ സോഷ്യൽ ഫോറസ്റ്റി ഓഫീസുകൾ ജില്ലാ സോഷ്യൽ ഫോറസ്റ്റി ഓഫീസുകൾ, ഫോറസ്റ്റ് ഇൻ്റലിജൻസ് സെൽ എന്നീ വിഭാഗങ്ങൾ വഴി ലഭിക്കുന്ന പരാതികളിൽ നിയമ നടപടികൾ സ്വീകരിച്ചു വരുന്നു.

12513

അദ്ധ്യായം III

**ശിപാർശകളിന്മേൽ സർക്കാർ സ്വീകരിച്ച നടപടികളിൽ  
അനന്തര നടപടി ആവശ്യമുള്ളവ**

ശിപാർശ 14 (ഖണ്ഡിക 27)

തീരുദേശ സംരക്ഷണ നിയമം കാര്യക്ഷമമായി നടപ്പിലാക്കുന്നതിന് നടപടി സ്വീകരിക്കുന്നതിനും പ്രകൃതിയുടെ സമ്മതിയാധാരം തകിടം മറിക്കുന്ന തരത്തിൽ സ്വകാര്യ ഭൂമിയിൽ നടത്തുന്ന നിർമ്മാണ പ്രവൃത്തികൾ ഉൾപ്പെടെയുള്ള നിയമലംഘനങ്ങൾ കാര്യക്ഷമമായി തടയുന്നതിനും നടപടി സ്വീകരിക്കണമെന്ന് സമിതി ശിപാർശ ചെയ്യുന്നു. കണ്ടൽവന സംരക്ഷണത്തിനായി സമഗ്രവും കർശനവുമായ നിയമ നിർമ്മാണം നടത്തണമെന്ന് സമിതി ശിപാർശ ചെയ്യുന്നു.

തദ്ദേശ സ്വയംഭരണ വകുപ്പ് സ്വീകരിച്ച നടപടി

തീരുദേശ നിയന്ത്രണ മേഖലകളിൽ കെട്ടിട നിർമ്മാണം നടത്തുന്നതിന് കേരള കോസ്റ്റൽ സോൺ മാനേജ്മെന്റ് അതോറിറ്റിയുടെ അനുമതി ക്ലിയറൻസ് ആവശ്യമാണ്. ആയതിനുള്ള നടപടിക്രമങ്ങൾ ശാസ്ത്രസാങ്കേതിക വകുപ്പിന്റെ 26-1-2013-ലെ 1722/എ 2/12/ശാ.സാ.വ., 16-11-2013-ലെ 1779/എ 2/13/ശാ.സാ.വ. എന്നീ സർക്കുലറുകൾ പ്രകാരം പുറപ്പെടുവിച്ചിട്ടുണ്ട്. പ്രസ്തുത നടപടിക്രമങ്ങൾ എല്ലാ തദ്ദേശസ്വയംഭരണ സ്ഥാപനങ്ങളും കർശനമായും പാലിക്കുന്നതിനും തീരുദേശനിയന്ത്രണ മേഖലകളിലെ കെട്ടിട നിർമ്മാണം സുതാര്യവും കടുവിമുക്തവുമാക്കുന്നതിനായി 9-9-2013-ലെ 55353/ആർ.എ 1/13/ തസ്വഭവ സർക്കുലർ പ്രകാരം ആവശ്യമായ മാർഗ്ഗ നിർദ്ദേശങ്ങൾ പുറപ്പെടുവിച്ചിട്ടുണ്ട്.

കണ്ടൽവന സംരക്ഷണത്തിനായി സമഗ്രവും കർശനവുമായ നിയമനിർമ്മാണം നടത്തുന്നതു സംബന്ധിച്ച ശിപാർശയിന്മേൽ നടപടി സ്വീകരിക്കേണ്ടത് ശാസ്ത്രസാങ്കേതിക വകുപ്പാണ്. ആയതിനാൽ പ്രസ്തുത ശിപാർശയിന്മേൽ തുടർനടപടി സ്വീകരിക്കുന്നതിനായി ശിപാർശയുടെ പകർപ്പ് ശാസ്ത്രസാങ്കേതിക വകുപ്പിന് കൈമാറിയിട്ടുണ്ട്.

സമിതി നിർദ്ദേശിച്ചുള്ള പ്രകാരം ശാസ്ത്രസാങ്കേതിക വകുപ്പിനോട് റിപ്പോർട്ട് ആവശ്യപ്പെടുമ്പോഴും ശാസ്ത്രസാങ്കേതിക (എ) വകുപ്പിലെ 21-8-2017-ലെ 1775/എ 2/2017/ശാ.സ.വ. നമ്പർ കത്ത് പ്രകാരം മേൽ പരാമർശിച്ച ഖണ്ഡിക സംബന്ധിച്ച തുടർ നടപടിയായി റിപ്പോർട്ടിന്റെ പകർപ്പ് പരിസമിതി വകുപ്പിന് കൈമാറിയിട്ടുണ്ടെന്ന് അറിയിച്ചിരിക്കുന്നു.

എസ്. ശർമ്മ,  
അദ്ധ്യക്ഷൻ,  
എസ്റ്റിമേറ്റ്സ് കമ്മിറ്റി.

തിരുവനന്തപുരം,  
2018 ജൂൺ 12.

അനുബന്ധം



കേരള സർക്കാർ  
സംഗ്രഹം

തദ്ദേശ സ്വയം ഭരണ വകുപ്പ് - കേരള നിയമസഭ - എസ്റ്റിമേറ്റ് കമ്മിറ്റി (2011-2014) - പന്ത്രണ്ടാമത് റിപ്പോർട്ട് - (കണ്ടൽ വന സംരക്ഷണം) - 26-ാം ഖണ്ഡികയിലെ ക്രഹാർശയിൻമേൽ നടപടി സ്വീകരിക്കുന്നത് - കണ്ടൽ ചെടികൾ വച്ചു പിടിപ്പിക്കുന്നതിന് കടുബശ്രിയെ ചുമതലപ്പെടുത്തി ഉത്തരവാകുന്നു.

തദ്ദേശ സ്വയം ഭരണ (എ.എ) വകുപ്പ്  
സ.ഉ.(എം.എസ്)നം.235/2015/തസഭവ. തിരുവനന്തപുരം, തീയതി 14/07/2015.

- പരാമർശം:-(1) കേരള നിയമസഭാ സെക്രട്ടറിയുടെ 25.06.14 ലെ 18607/ഇ.സി.എ 2/2008 ന്നിടെ നമ്പർ കത്ത്.
- (2) കടുബശ്രി എക്സിക്യൂട്ടീവ് ഡയറക്ടറുടെ 02.10.14 ലെ കെ.എസ്സ്/എച്ച്/6358/2014 നമ്പർ കത്ത്.

ഉത്തരവ്

കേരള നിയമസഭ എസ്റ്റിമേറ്റ് കമ്മിറ്റി (2011-14) യുടെ പന്ത്രണ്ടാമത് റിപ്പോർട്ടിന്റെ (കണ്ടൽ വന സംരക്ഷണം) 26-ാം ഖണ്ഡികയിലെ ക്രഹാർശയിൻമേൽ നടപടി വിവര സ്റ്റേറ്റ്മെന്റ് സമിതിയ്ക്ക് സമർപ്പിച്ചുവാൻ പരാമർശം ഒന്ന് പ്രകാരം നിർദ്ദേശിച്ചിരുന്നു. എസ്റ്റിമേറ്റ് കമ്മിറ്റി (2011-14) യുടെ പന്ത്രണ്ടാമത് റിപ്പോർട്ടിലെ 26-ാം ഖണ്ഡികയിൽ കണ്ടൽ വന സംരക്ഷണത്തിന് വനം, റവന്യൂ തദ്ദേശ സ്വയം ഭരണ സ്ഥാപനങ്ങൾ എന്നീ വകുപ്പുകളുടെ ഏകോപിപ്പിച്ചുള്ള പ്രവർത്തനം അനിവാര്യമാണെന്ന് സമിതി മനസ്സിലാക്കുകയും മുഴുവൻ കണ്ടൽ വന പ്രദേശങ്ങളുടെയും തുടർസ്ഥാപനം സംബന്ധിച്ച രേഖകൾ ശേഖരിച്ച് അധികൃത രേഖയായി പ്രസിദ്ധപ്പെടുത്തുന്നതിനും, കണ്ടൽചെടികൾ വച്ചുപിടിപ്പിക്കുന്നതിന് കടുബശ്രി പോലുള്ള സന്നദ്ധ സംഘടനകളെ ചുമതലപ്പെടുത്തണമെന്നും സമിതി ക്രഹാർശ ചെയ്തിരുന്നു.

(2) കണ്ടൽവന സംരക്ഷണത്തിനായി സ്ഥലവും കണ്ടൽച്ചെടികളും ലഭ്യമാക്കിയാൽ കടുബശ്രി സംഘടനാ സംവിധാനം വഴി സാദ്ധ്യമായ പ്രദേശങ്ങളിലെല്ലാം കണ്ടൽച്ചെടികൾ നടപ്പിപ്പിക്കുന്നതിനുള്ള ചുമതല എന്റെടക്കൻ തയ്യാറാണെന്ന് കടുബശ്രി എക്സിക്യൂട്ടീവ് ഡയറക്ടർ പരാമർശം (2) പ്രകാരം അറിയിച്ചിരുന്നു.


(3) എല്ലാ ജില്ലകളിലെയും സോഷ്യൽ ഫോറസ്റ്റി അസിസ്റ്റന്റ് ഫോറസ്റ്റ് കൺസർവ്വേറ്റർമാരുടെ നേതൃത്വത്തിൽ റവന്യൂ ഗ്രാമപഞ്ചായത്ത് അധികൃതരുടെ സഹകരണത്തോടെ കണ്ടൽവന പ്രദേശങ്ങളുടെ വിവരം ശേഖരിച്ചു പ്രസിദ്ധപ്പെടുത്താനുണ്ടാണെന്നും കണ്ടൽച്ചെടികൾ വച്ചു പിടിപ്പിക്കുന്നതിന് കടുബശ്രി പോലുള്ള സംഘടനകളെ ചുമതലപ്പെടുത്താവുന്നതാണെന്നും മൂന്നു വന്യജീവി വകുപ്പ് അഭിപ്രായപ്പെടുകയുണ്ടായി. മേൽ സാഹചര്യത്തിൽ, എല്ലാ ജില്ലകളിലെയും സോഷ്യൽ ഫോറസ്റ്റി അസിസ്റ്റന്റ് ഫോറസ്റ്റ് കൺസർവ്വേറ്റർമാരുടെ നേതൃത്വത്തിൽ റവന്യൂപഞ്ചായത്ത് അധികൃതരുടെ സഹകരണത്തോടെ കണ്ടൽവന പ്രദേശങ്ങളുടെ വിവരം ശേഖരിച്ച് പ്രസിദ്ധപ്പെടുത്തുന്ന മറ്റേയും കണ്ടൽവന സംരക്ഷണത്തിനായി സ്ഥലം ലഭ്യമാക്കുന്ന മറ്റേയും കണ്ടൽച്ചെടികൾ വച്ചു പിടിപ്പിക്കുന്നതിനായി കടുബശ്രിയെ ചുമതലപ്പെടുത്തി ഉത്തരവാകുന്നു.



(ഗവർണ്ണറുടെ ഉത്തരവിൻ പ്രകാരം)  
എൻ.വിക്രമൻ ആപ്പാരി  
അടങ്കൽ സെക്രട്ടറി.

സെക്രട്ടറി, കേരള നിയമസഭ (ആമുഖ കമ്മിറ്റി സഹിതം).  
എക്സിക്യൂട്ടീവ് ഡയറക്ടർ, കടുംബശ്രീ, തിരുവനന്തപുരം.  
പഞ്ചായത്ത് ഡയറക്ടർ, തിരുവനന്തപുരം.  
നഗരകാര്യ ഡയറക്ടർ, തിരുവനന്തപുരം.  
ലാൻ്റ് റവന്യൂ കമ്മീഷണറേറ്റ്, തിരുവനന്തപുരം.  
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരളം, തിരുവനന്തപുരം.  
അക്കൗണ്ടന്റ് ജനറൽ (എക്സിജ്യൂട്ടീവ്/എൽ.ബി.എ), കേരളം, തിരുവനന്തപുരം.  
എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം.  
വനം വന്യജീവി (ഇ) വകുപ്പ് (15463/ഇ 3/2014/വനം)  
റവന്യൂ വകുപ്പ്.  
സ്റ്റോക്ക് ഹയൽ/ഓഫീസ് കോപ്പി.

ഉത്തരവിൻ പ്രകാരം,

  
സെക്ഷൻ ഓഫീസർ.

©  
കേരള നിയമസഭാ സെക്രട്ടേറിയറ്റ്  
2018

കേരള നിയമസഭാ പ്രിന്റിംഗ് പ്രസ്സ്